

राज्यसभा में आप सांसद ने मानव तस्करी करने वाले नेटवर्क के खिलाफ सख्त कार्रवाई की मांग की

दक्षिण भारत राष्ट्रमत
dakshinbharat.com

नई दिल्ली/भाषा। राज्यसभा में शुक्रवार को आम आदमी पार्टी के एक सांसद ने मानव तस्करी करने वाले नेटवर्क द्वारा लड़कियों को खाड़ी देशों में भेजने और उनके साथ शारीरिक शोषण एवं अमानवीय व्यवहार किए जाने के मामलों पर चिंता जताते हुए मांग की कि ऐसे नेटवर्क के खिलाफ सरकार को सख्त कार्रवाई करनी चाहिए।

उच्च सदन में शुक्रवार को मुद्दा उठाते हुए आम आदमी पार्टी के संत बलवीर सिंह ने कहा कि रोजी-रोटी के खातिर हर साल लाखों भारतीय विदेश जाते हैं तथा वहां मेहनत करके देश का नाम उंचा करते हैं। ऐसे लोग अपने इलाके के विकास के लिए बड़ा योगदान देते हैं।



उन्होंने कहा कि भारतीय विशेषकर पंजाबियों की विदेश जाने की इस चाहत को देखते हुए कुछ ट्रैवल एजेंटों ने मानव तस्करी का नेटवर्क बनाया हुआ है। ऐसे लोग गरीब लड़कियों को अपना निशाना बनाते हैं तथा खाड़ी देशों में बेचने का काम करते हैं। सिंह ने कहा कि ओमान, इराक से लेकर मुंबई तक ऐसी 135 लड़कियों को भारतीय दूतावास की मदद से मुक्त कराया गया है। उन्होंने कहा कि ऐसी लड़कियों को पर्यटन वीजा पर लेकर जाया जाता है और वहां उनके साथ अरबी भाषा में करार किया जाता है एवं उनका शारीरिक शोषण किया जाता है।

दिल्ली के राष्ट्रीय राजधानी बनने के 95वें वर्ष के अवसर पर मोदी ने नए पीएमओ भवन का उद्घाटन किया

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने प्रधानमंत्री कार्यालय (पीएमओ) की नई इमारत 'सेवा तीर्थ' का उद्घाटन शुक्रवार को उस ऐतिहासिक लिथि पर किया जब नई दिल्ली को औपचारिक रूप से भारत की आधुनिक राजधानी बनाए जाने के 95 वें वर्ष हुए हैं।

नई दिल्ली को 13 फरवरी, 1931 को देश की राजधानी बनाए जाने के समारोह के बाद से बहुत कुछ बदल चुका है। भारत को 1947 में स्वतंत्रता मिली, तीन साल बाद देश गणतंत्र बना और वह अब अपनी राह स्वयं तय कर रहा है। इन निर्णायक पड़ावों के दौरान राजधानी के केंद्र में स्थित रायसीना हिल परिसर समय का मूक प्रहरी



बनकर खड़ा रहा है। शुक्रवार को यह प्रतिष्ठित स्थल एक और महत्वपूर्ण घटना का साक्षी बना जब इसके ही नजदीक नए पीएमओ भवन का उद्घाटन किया गया।

सेवा तीर्थ में प्रधानमंत्री कार्यालय, राष्ट्रीय सुरक्षा परिषद सचिवालय और कैबिनेट सचिवालय हैं, जो पहले सेंट्रल विस्टर क्षेत्र में ही अलग-अलग स्थानों पर

स्थित थे। प्रधानमंत्री मोदी ने नए परिसर में सेवा तीर्थ की पड़िका का अनावरण किया, जिसपर देवनागरी लिपि में नाम अंकित है। इसके नीचे आदर्श वाक्य 'नागरिक देवो भव' लिखा है। प्रधानमंत्री का शुक्रवार को ही रायसीना हिल परिसर के पास निर्मित कर्तव्य भवन-एक और दो का भी उद्घाटन करने का कार्यक्रम है। नए कर्तव्य भवन-एक

और दो में कानून, रक्षा, वित्त, स्वास्थ्य, कृषि और कई अन्य महत्वपूर्ण मंत्रालय स्थित होंगे। मोदी ने सोशल मीडिया मंच 'एक्स' पर एक पोस्ट में उद्घाटन की तस्वीरों को साझा करते हुए पोस्ट किया, 'देशवासियों की सेवा के अटूट संकल्प और 'नागरिक देवो भव' की पावन भावना के तहत, आज 'सेवा तीर्थ' को राष्ट्र को समर्पित करने का सौभाग्य

मिला।' उन्होंने कहा, 'सेवा तीर्थ कर्तव्य, करुणा और राष्ट्र प्रथम के लिए हमारी प्रतिबद्धता का सशक्त प्रतीक है। मेरी कामना है कि यह आने वाली पीढ़ियों को निस्वार्थ सेवा और जन-जन के कल्याण के लिए समर्पित होकर आगे बढ़ने को प्रेरित करता रहेगा।' मोदी ने परिसर के उद्घाटन के बाद सेवा तीर्थ में कुछ फाड़ों पर हस्ताक्षर किए, जिनसे गरीबों, दलितों, किसानों, युवा शक्ति और नारी शक्ति को सशक्त बनाने में मदद मिलेगी। यह उद्घाटन महज प्रतीकात्मक नहीं था, क्योंकि नाथ ब्लॉक और साथ ही ब्लॉक 1931 से ही सत्ता के केंद्र थे।

नाथ ब्लॉक में मूक मंत्रालय और वित्त मंत्रालय स्थित थे, जिनमें से दोनों लगभग ब्रिटिश-युग की इमारत से बाहर स्थानांतरित हो चुके हैं, जबकि साउथ ब्लॉक में रक्षा मंत्रालय, विदेश मंत्रालय और प्रधानमंत्री कार्यालय स्थित थे।



वनराखी मूवमेंट के स्वर्ण जयंती पर 'पर्यावरण धर्म ज्ञान मंदिर' का हुआ उद्घाटन

दक्षिण भारत राष्ट्रमत
dakshinbharat.com

छतरपुर। विश्वव्यापी संरक्षण अभियान के राष्ट्रीय अध्यक्ष सह वनराखी मूवमेंट के प्रणेता डॉ कौशल किशोर जायसवाल द्वारा चलाए जा रहे वनराखी मूवमेंट के 50 वर्ष पूरा होने पर डाली में

आयोजित स्वर्ण जयंती समारोह के मुख्य अतिथि अमेरिका के प्रख्यात लेखक शोधकर्ता व पर्यावरणविद् जार्ज जेम्स, कर्नाटक के एपिको आंदोलन के प्रणेता पांडुरंग हेगड़े व डॉ कौशल किशोर जायसवाल ने मोहनलाल खुरजा पार्वती पार्क में नवनिर्मित पर्यावरण धर्म ज्ञान मंदिर का उद्घाटन किया। उद्घाटन के पूर्व अतिथियों द्वारा जैविक उद्यान

में थाईलैंड के आम का पौधा लगाया व वृक्षों में रक्षा सूत्र बांधकर वृक्षों को बचाने का संकल्प लिया। पर्यावरणविद् डॉ कौशल ने अतिथियों सहित पर्यावरण प्रेमियों को पर्यावरण धर्म के आठ मूल मंत्रों का शपथ दिलाया। समारोह की अध्यक्षता छतरपुर के ज्जिप सदस्य अमित कुमार जायसवाल ने की। संचालन शालिनी सिन्हा ने किया।

अमेरिका से विमानों के आयात से कम हो सकता है हवाई किराया : गोलय

नई दिल्ली/भाषा। वाणिज्य और उद्योग मंत्री पीयूष गोलय ने शुक्रवार को उम्मीद जताई कि अंतरिम व्यापार समझौते के तहत भारत, अमेरिका से लगभग 100 अरब अमेरिकी डॉलर मूल्य के विमान, इंजन और कलपुर्जों का आयात करेगा। उन्होंने कहा कि विमानों के आयात से पर्यटन को बढ़ावा मिल सकता है और हवाई किराए में कमी आ सकती है।

द्विपक्षीय व्यापार समझौते के पहले चरण के ढांचे पर दोनों पक्षों द्वारा शनिवार को जारी एक संयुक्त बयान के अनुसार, भारत ने अगले पांच वर्षों में 500 अरब अमेरिकी डॉलर के अमेरिकी उपाय, विमान और विमान के कल-पुर्जों, कीमती धातुएं, प्रौद्योगिकी उत्पाद और कोरिंग कोयला खरीदने का इरादा व्यक्त किया है। उन्होंने यह भी कहा कि भारत को अपने इस्पात उत्पादन को बढ़ावा देने के लिए कोरिंग कोयले की आवश्यकता है और अमेरिका इस वस्तु का एक प्रमुख आपूर्तिकर्ता है। गोलय ने ईटीटी नाउ ग्लोबल बिजनेस समिट में कहा, हमें उम्मीद है कि हम और अधिक विमान देश में ला सकेंगे, जो हमारे पर्यटन के लिए अच्छा होगा, हमारे आवागमन को बेहतर बनाएगा और उम्मीद है कि सभी के लिए हवाई किराया कम करेगा।

बजट सत्र के पहले चरण में राहुल गांधी का आचरण अराजक, अलोकतांत्रिक रहा : भाजपा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी ने नेता प्रतिपक्ष राहुल गांधी पर तीखा हमला बोलते हुए आरोप लगाया कि शुक्रवार को समाज हुए संसद के बजट सत्र के पहले चरण के दौरान उन्ना आचरण 'अराजक, अलोकतांत्रिक और राजनीतिक रूप से असभ्य' रहा।

यहां भाजपा मुख्यालय में संवाददाता सम्मेलन को संबोधित करते हुए रविशंकर प्रसाद ने आरोप लगाया कि गांधी के इशारे पर सत्र के दौरान जिस तरह से कांग्रेस सदस्यों ने व्यवहार किया, उससे यह स्पष्ट हो गया कि वह सदन की किसी भी 'लोकतांत्रिक प्रक्रिया, लोकतांत्रिक गरिमा, संवैधानिक मर्यादा और नियमों' में विश्वास नहीं करते हैं। भाजपा सांसद ने

कहा, 'वह (राहुल गांधी) वही करेंगे जो उन्हें पसंद है...यह चिंता की बात है कि राहुल गांधी का पूरा आचरण अब अराजक होता जा रहा है।' प्रसाद ने आरोप लगाया कि गांधी की संपूर्ण राजनीतिक कार्यशैली अब अराजकता का स्वरूप लेती जा रही है और कांग्रेस नेता सत्र के दौरान 'मानदंडों, संसदीय प्रक्रियाओं, संवैधानिक नियमों और लोकतांत्रिक परंपराओं' के प्रति कोई सम्मान नहीं दिखा रहे हैं। पूर्व केंद्रीय मंत्री ने कहा, 'भाजपा राहुल गांधी के इस बड़े पैमाने पर अराजक, अलोकतांत्रिक और राजनीतिक रूप से असभ्य व्यवहार की कड़ी निंदा करती है। गांधी योग्यता या प्रतिभा से लोकसभा में नेता प्रतिपक्ष (एलओपी) नहीं बने हैं। नेता प्रतिपक्ष का पद संभालने के बाद उन्हें कुछ बालें सीखनी चाहिए।'

भाजपा को 2024-25 में 3,826.35 करोड़ रुपए का चंदा मिला: एडीआर

नई दिल्ली/भाषा। वित्त वर्ष 2024-25 में विभिन्न चुनावी दूरत को 3,826.34 करोड़ रुपए का चंदा प्राप्त हुआ और उन्होंने 3,826.35 करोड़ रुपए राजनीतिक दलों को वितरित किए, जिनमें से 82 प्रतिशत से अधिक राशि भारतीय जनता पार्टी (भाजपा) को मिली। 'एटोसिपेशन फॉर डेमोक्रेटिक रिफॉर्म' (एडीआर) ने शुक्रवार को यह जानकारी दी। निर्वाचन आयोग को प्रस्तुत किए गए वरतावियों के विश्लेषण पर आधारित अपनी नवीनतम रिपोर्ट में एडीआर ने कहा कि 20 पंजीकृत चुनावी दूरत में से 10 ने वित्त वर्ष 2024-25 के दौरान चंदा प्राप्त होने की जानकारी दी है, जबकि पांच दूरत की रिपोर्ट अंतिम प्रथाई के तीन महीने बाद भी आयोग की वेबसाइट पर उपलब्ध नहीं थी। एडीआर के अनुसार, वित्त वर्ष 2024-25 के दौरान कंपनियों और व्यक्तियों से कुल 3,826.3417 करोड़ रुपए प्राप्त हुए और 3,826.3522 करोड़ रुपए विभिन्न राजनीतिक दलों को वितरित किए गए। यह उन नियमों के अनुरूप है, जिनके तहत दूरत को वर्ष में प्राप्त अंशदान का कम से कम 95 प्रतिशत वितरित करना अनिवार्य है।

आरबीआई ने अग्रणी बैंक योजना में संशोधन के प्रस्ताव जारी किए

मुंबई/भाषा। भारतीय रिजर्व बैंक (आरबीआई) ने 'अग्रणी बैंक योजना' (एलबीएस) के परिचालन ढांचे को सुव्यवस्थित करने और कार्यक्रम की प्रभावशीलता बढ़ाने के लिए शुक्रवार को संशोधित दिशानिर्देश प्रस्तावित किए।

यह योजना वर्ष 1969 में जिला स्तर पर विकास गतिविधियों के समन्वय के लिए शुरू की गई थी। एलबीएस का उद्देश्य बैंकों, सरकार और अन्य विकास एजेंसियों की गतिविधियों का समन्वय कर प्राथमिकता वाले क्षेत्रों में ऋण प्रवाह बढ़ाना और वित्तीय समावेश को मजबूती देना है। प्रस्तावित दिशानिर्देशों में योजना के उद्देश्यों को परिष्कृत करने, विभिन्न मंचों की संरचना, सदस्यता एवं कार्यसूची को स्पष्ट करने, प्रमुख पदाधिकारियों की भूमिकाओं एवं जिम्मेदारियों को निर्धारित करने और राज्य-स्तरीय बैंक समिति (एसएलबीसी) और अग्रणी जिला प्रबंधक कार्यालयों को मजबूत बनाने के प्रावधान शामिल हैं। आरबीआई के मसौदा परिपत्र के मुताबिक, केंद्रीय बैंक हरेक जिले में एक वाणिज्यिक बैंक को अग्रणी बैंक के रूप में नामित करेगा, जो ऋण संरचनाओं, सरकार और अन्य हितधारकों के प्रयासों का समन्वय कर प्राथमिकता वाले क्षेत्रों में ऋण प्रवाह और वित्तीय समावेश को बढ़ावा देगा। एसएलबीसी संयोजक बैंक राज्य में सभी बैंकों की गतिविधियों का समन्वय करेंगे और ऋण वितरण में आने वाली परिचालन संबंधी समस्याओं पर राज्य सरकार के अधिकारियों के साथ नियमित चर्चा करेंगे।

सुनेत्रा पवार जल्द ही राकांपा प्रमुख के तौर पर पदमार्ग संभालेंगी : प्रफुल्ल पटेल

मुंबई/भाषा। राष्ट्रीय कांग्रेस पार्टी (राकांपा) के वरिष्ठ नेता प्रफुल्ल पटेल ने शुक्रवार को कहा कि पार्टी की तत्काल प्राथमिकता संगठन को मजबूत करना और मताग्रहण की उपमुख्यमंत्री सुनेत्रा पवार का समर्थन करना है, जो अजित पवार के निधन के बाद अगले पखवाड़े में राकांपा राष्ट्रीय अध्यक्ष का पदभार संभालेंगी।

पटेल ने पत्रकारों को बताया कि सुनेत्रा पवार इस पद के लिए एकमात्र उम्मीदवार हैं और जल्द ही औपचारिक रूप से पार्टी के राष्ट्रीय अध्यक्ष का पदभार ग्रहण करेंगी। उन्होंने राकांपा और शरद पवार के नेतृत्व वाली राकांपा (शप) के वित्तव से संबंधित मुद्दों पर टिप्पणी करने से इनकार करते हुए कहा, 'आइए जल्द सुनेत्रा पवार के समर्थन में एकजुट होने और पार्टी के भीतर की प्रक्रियाओं को पूरा करने पर ध्यान केंद्रित करें। हम आने वाले समय में राज्य में पार्टी के आधार को मजबूत करने पर भी ध्यान देंगे।'

सरकार ने 25 लाख टन गेहूं के निर्यात को मंजूरी दी

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने शुक्रवार को घरेलू बाजारों को स्थिर करने और किसानों को लाभकारी मूल्य सुनिश्चित करने के लिए गेहूं का 25 लाख टन निर्यात करने की मंजूरी दे दी। इसके साथ पांच-पांच लाख टन गेहूं उत्पाद और चीनी के अतिरिक्त निर्यात को भी मंजूरी दी गई है।

खाद्य मंत्रालय ने बयान में कहा कि वर्तमान उपलब्धता और मूल्य परिदृश्य का व्यापक आकलन करने के बाद यह निर्णय लिया गया है। यह किसानों के हितों की रक्षा के लिए सरकार की प्रतिबद्धता को दर्शाता है।

बयान में कहा गया कि वित्त वर्ष 2025-26 के दौरान निजी इकाइयों के पास लगभग 75 लाख टन गेहूं का भंडारण उपलब्ध है, जो पिछले वित्त वर्ष की इसी अवधि की तुलना में लगभग 32 लाख टन अधिक है। मंत्रालय ने कहा कि एक अप्रैल, 2026 तक भारतीय खाद्य निगम (एफसीआई) के केंद्रीय भंडार में गेहूं की कुल उपलब्धता लगभग 182 लाख टन होने का अनुमान है। इससे निर्यात अनुमति से घरेलू खाद्य सुरक्षा आवश्यकताओं पर कोई प्रभाव नहीं पड़ेगा।

रबी 2026 में गेहूं की खेती का रकबा भी बढ़कर लगभग 334.17 लाख हेक्टेयर हो गया जो पिछले वर्ष 328.04 लाख हेक्टेयर था। यह सुनिश्चित एमएसपी और खरीद व्यवस्था द्वारा समर्थित गेहूं की खेती में किसानों के मजबूत विश्वास को दर्शाता है और एक और मजबूत फसल की संभावना का संकेत देता है।

मंत्रालय ने कहा कि अधिक भंडार, कीमतों में गिरावट और उम्मीद से ज्यादा उत्पादन और

छत्तीसगढ़ में 2024 से अब तक 532 नक्सली मारे गए : विजय शर्मा

रायपुर/भाषा। छत्तीसगढ़ के उपमुख्यमंत्री विजय शर्मा ने शुक्रवार को कहा कि राज्य में जनवरी 2024 से अब तक 532 नक्सली मारे गए हैं, 2004 गिरफ्तार किए गए हैं और 2,700 ने आत्मसमर्पण किया है। शर्मा ने कहा कि सरकार 31 मार्च तक माओवादी समस्या का अंत करने के लिए कटिबद्ध है। उन्होंने गृह विभाग की उपलब्धियों का बखान करते हुए कहा कि निरंतर सुरक्षा अभियान व पुनर्वास प्रयासों से नक्सलवाद के खिलाफ लड़ाई में महत्वपूर्ण परिणाम मिल रहे हैं। उन्होंने कहा, 'नक्सलवाद के खिलाफ सरकार का संकल्प स्पष्ट है। हम पूरी ताकत से काम कर रहे हैं। तक 31 मार्च, 2026 तक छत्तीसगढ़ से नक्सलवाद का पूर्ण सफाया हो जाए।' सुरक्षा बलों ने जनवरी 2024 से अब तक एक-47 राइफल, इन्सास राइफल, सेल्फ लोडिंग राइफल, लाइट मशीन गन, मोटार और पिरतल समेत लगभग 1,100 हथियार बरामद किए हैं। उन्होंने कहा कि माओवादी संगठन के पोलित ब्यूरो और केंद्रीय समिति के छह सदस्य मारे गए हैं, जबकि दो ने आत्मसमर्पण कर दिया है।

देहरादून में खनन कारोबारी की गोली मारकर हत्या

दक्षिण भारत राष्ट्रमत
dakshinbharat.com

देहरादून/भाषा। देहरादून शहर में राजपुर रोड पर सिल्वर सिटी सिनेमा के पास शुक्रवार को खनन कारोबारी विक्रम शर्मा की अज्ञात हमलावरों ने गोली मार कर हत्या कर दी। पुलिस ने यह जानकारी दी।

पुलिस को मिली प्रारंभिक जानकारी के अनुसार शर्मा और उसके साथी अखिलेश सिंह के गिरोह के खिलाफ झारखंड समेत विभिन्न राज्यों में हत्या और अपहरण सहित करीब 50 मुकदमे दर्ज हैं। देहरादून के पुलिस अधीक्षक (नगर) प्रमोद कुमार ने बताया कि घटना पूर्वाह्न 10:15 बजे पार्श्वनाथ एलेवेंजा मॉल में हुई जब शर्मा (50) पहली मंजिल पर बने जिम से बाहर आने के बाद सीढ़ियों से उतर रहा था। उन्होंने कहा कि शर्मा पर हमलावरों ने नजदीक से गोली चलाई, जिसके बाद वह सीढ़ियों पर गिर गया और घटनास्थल पर ही उसकी मौत हो गई। देहरादून के वरिष्ठ पुलिस अधीक्षक (एएसपी) अजय सिंह ने बताया कि उसके खिलाफ ज्यदातर मामले झारखंड में दर्ज हैं। अधिकारियों के अनुसार पता चला है कि देहरादून में शर्मा का एक रहना था जहां वह अक्सर आता रहता था। उन्होंने कहा कि इसके अलावा यह



जानकारी भी मिली है कि उत्तराखंड के उधमसिंह नगर जिले के बाजपुर में उसका 'स्टेन क्रशर' का कारोबार है। अधिकारियों ने कहा कि यह भी पता चला है कि आठ साल पहले झारखंड पुलिस उसे यहां से गिरफ्तार करके ले गई थी। पुलिस को संदेह है कि शर्मा की हत्या गैंगवार के तहत की गई। पुलिस ने बताया कि घातक के बाद घटनास्थल से फरार हुए हमलावरों की तलाश की जा रही है और शरद में नाकाबंदी करके सघन जांच अभियान शुरू किया गया है। वारदात स्थल के पास स्थित 'एडिआर' की दुकान के कर्मचारियों ने बताया कि गोलीयों की

आवाज सुनने के बाद वह कुछ समझ नहीं पाए, लेकिन बाद में वे भागकर बाहर पहुंचे तो सीढ़ियों पर लहलुहान हालत में शर्मा पड़ा हुआ था। कर्मचारियों ने बताया कि शर्मा ने कई बार उनकी दुकान से सामान खरीदा था। पिछले 15 दिन में शहर में सरैआम तीन लोगों की हत्या के बाद दहशत का माहौल है। शहर के बीचों बीच स्थित तिब्बती मार्केट के बाहर बुधवार को दिनदहाड़े एक गैस एजेंसी के मालिक की गोली मारकर हत्या कर दी गई थी जबकि दो फरवरी को मच्छी बाजार में 22 वर्षीय युवती को धारदार हथियार से गला रेतकर मार डाला गया था।

तिरुपति के लड्डुओं में मिलावट को छिपाना 'अपवित्रता': नायडू

दक्षिण भारत राष्ट्रमत
dakshinbharat.com

अमरावती/भाषा। आंध्र प्रदेश के मुख्यमंत्री एन चंद्रबाबू नायडू ने तिरुपति के लड्डुओं में मिलावट के आरोपों को सार्वजनिक करने के अपनी सरकार के फैसले का शुक्रवार को बयान करते हुए कहा कि इस मामले को छिपाना 'धर्म का अपमान' होगा। मुख्यमंत्री ने विधानसभा को संबोधित करते हुए कहा कि जांच के निष्कर्षों को छुपाना जनता के भरोसे के साथ विश्वासघात होगा। नायडू ने कहा कि भविष्य में अगर कोई गड़बड़ी पाई जाती है, तो सरकार को जवाबदेह ठहराया जाएगा। नायडू

ने सितंबर 2024 में दावा किया था कि राज्य में वाईएस जगन मोहन रेड्डी के नेतृत्व वाली पिछली सरकार के दौरान तिरुपति लड्डुओं को बनाने में पशु वसा का इस्तेमाल किया गया था। इन आरोपों के बाद एक बड़ा राजनीतिक विवाद खड़ा हो गया था। आंध्र प्रदेश में 2024 में राज्य विधायक दल की बैठक के दौरान नायडू ने आरोप लगाया था कि पिछली सरकार ने वैकटेश्वर मंदिर को भी नहीं बखशा और करोड़ों भक्तों द्वारा पूजनीय व पसंद किए जाने वाले लड्डु बनाने में घटिया सामग्री व पशु वसा का इस्तेमाल किया। इन आरोपों से देशभर

में हिंदू समुदाय के लोगों की भावनाओं को ठेस पहुंची थी। नायडू ने कहा, अगर हम (लड्डु में मिलावट) का खुलासा नहीं करते, तो यह हमारे लिए घोर पाप होता। कल यह सवाल उठेगा: आपने (सरकार ने) क्यों नहीं बताया? मुख्यमंत्री ने सदन में जनता को आश्चर्य किया कि राज्य के सभी मंदिरों को शुद्ध कर दिया गया है। उन्होंने कहा, किसी की भावनाओं को ठेस पहुंचाने की कोई गुंजाइश नहीं है। राजग सरकार हर मंदिर की पवित्रता बनाए रखने की जिम्मेदारी लेगी और मैं जनता से यही दोहरा रहा हूं। इसके अलावा, तेलुगु देशम पार्टी (तेदेपा) प्रमुख ने वाईएसआरसीपी

नेताओं द्वारा उनके परिवार के स्वामित्व वाली डेयरी कंपनी 'हेरिटेज फूड्स' को लड्डु में मिलावट के विवाद से जोड़ने के आरोपों पर नाराजगी व्यक्त की। नायडू ने कहा, मुझे समझ नहीं आ रहा। मुझे नहीं पता कि हेरिटेज का इससे (लड्डु में मिलावट से) क्या लेना-देना है। अब तक हेरिटेज ने सरकार से कोई पैसा नहीं मांगा है। भविष्य में भी नहीं मांगेगी। उन्होंने 'हेरिटेज फूड्स' को पेशेवरों द्वारा संचालित एक 'पारिवारिक व्यवसाय' बताते हुए वाईएसआरसीपी नेताओं पर इसकी प्रतिष्ठा को 'खराब' कर इसे आर्थिक नुकसान पहुंचाने का आरोप लगाया। नायडू ने तेदेपा सरकार की लगभग 20 महीनों की उपलब्धियों पर भी प्रकाश डाला।

एआई बीमारियों के निदान, परामर्श को आसान बना रहा : स्वास्थ्य मंत्रालय

नई दिल्ली/भाषा। केंद्र सरकार ने शुक्रवार को कहा कि भारत ने कृत्रिम बुद्धिमत्ता (एआई) आधारित प्रौद्योगिकियों को शामिल कर पिछले चार वर्षों में अपनी सार्वजनिक स्वास्थ्य सेवा प्रणाली में मौलिक रूप से बदलाव किया है, ताकि विशेषज्ञों की कमी दूर करने के साथ-साथ सक्रिय देखभाल का दायरा बढ़ाया जा सके। एक आधिकारिक बयान में कहा है कि केंद्रीय स्वास्थ्य मंत्रालय की ओर से शुरू किए गए विभिन्न राष्ट्रीय कार्यक्रमों में एआई आधारित प्रौद्योगिकियां पूरे भारत में स्वास्थ्य सेवा विशेषज्ञता को सुलभ बना रही हैं। एआई आधारित प्रौद्योगिकियों को राष्ट्रीय टीबी उन्मूलन कार्यक्रम, राष्ट्रीय मधुमेह रेटिनोपैथी स्क्रीनिंग कार्यक्रम और 'मीडिया रोग निगरानी प्रणाली' में शामिल करके सरकार ने गैर-विशेषज्ञों को उच्च स्तरीय जांच एवं निदान में सक्षम बनाया है, जिससे टीबी के 4,500 से अधिक मामलों की पहचान की जा सकी है और इलाज के नकारात्मक परिणामों में 27% की कमी लाना संभव हुआ है। इसमें कहा है कि 'ई-संजीवन' और उद्योगांय एआई प्रणाली के जरिए इस बदलाव को और भी मजबूती मिली है।

दक्षिण भारत राष्ट्रमत



अंतरराष्ट्रीय बांध सुरक्षा सम्मेलन का हुआ उद्घाटन

पानी सियासी सीमाओं को नहीं जानता : सिद्धरामय्या

दक्षिण भारत राष्ट्रमत
dakshinbharat.com

बंगलूरु। कर्नाटक के मुख्यमंत्री सिद्धरामय्या ने करीब 70 प्रतिशत बांधों के 25 साल पुराने होने का संदर्भ देते हुए शुक्रवार को बांधों के तत्काल, व्यवस्थित सुरक्षा आकलन, आधुनिकीकरण और जोखिम-आधारित संचालन की आवश्यकता को रेखांकित किया। मुख्यमंत्री ने जल प्रशासन में सहकारी संघवाद की आवश्यकता को रेखांकित करते हुए कहा, "पानी राजनीतिक सीमाओं को नहीं पहचानता।"

बंगलूरु स्थित भारतीय विज्ञान संस्थान में आयोजित बांध सुरक्षा-2026 पर दो दिवसीय अंतरराष्ट्रीय सम्मेलन का उद्घाटन करने के अवसर पर मुख्यमंत्री ने कहा कि बांध सुरक्षा किसी एक विभाग की जिम्मेदारी नहीं है, बल्कि यह एक साझा राष्ट्रीय दायित्व है जिसके लिए समन्वित संचालन कार्यवाही की आवश्यकता है। उन्होंने कहा, हम जलवायु परिवर्तन से उत्पन्न चरम स्थितियों का सामना कर रहे हैं। भूकंपीय खतरा, जलाशयों में गढ़ जमा होना और पुरानी अवसंरचनाओं का दबाव जटिल, परस्पर जुड़े जोखिम पैदा करते हैं। बांध सुरक्षा अब कोई तकनीकी मुद्दा नहीं

रह गया है बल्कि यह राष्ट्रीय सुरक्षा की एक अनिवार्य आवश्यकता है।"

सिद्धरामय्या के मुताबिक भारत में 6,628 निर्दिष्ट बांध हैं, जो इसे दुनिया का तीसरा सबसे बड़ा बांधों का देश बनाते हैं। उन्होंने कहा कि कर्नाटक में 231 बांध हैं और इस लिहाज से देश के राज्यों में छठा स्थान है। उन्होंने कहा, "इन बांधों में से लगभग 70 प्रतिशत 25 साल से अधिक पुराने हैं, जो व्यवस्थित सुरक्षा मूल्यांकन, आधुनिकीकरण और जोखिम-आधारित संचालन की तत्काल आवश्यकता को रेखांकित करते हैं।"

सिद्धरामय्या ने बांधों को सामूहिक आकांक्षाओं का प्रतीक बताते हुए याद किया कि देश के पहले प्रधानमंत्री जवाहरलाल नेहरू ने इन्हें आधुनिक भारत के 'मिटर' कहा था, और कृषि समृद्धि और औद्योगिक प्रगति में इनकी भूमिका को रेखांकित किया था। उन्होंने कहा कि बांधों का संचालन डिजिटल रूप से हो रहा है और इसके मद्देनजर साइबर सुरक्षा और तकनीकी छेड़छाड़ से बचाव को राष्ट्रीय अवसंरचना सुरक्षा के मूल तत्वों के रूप में माना जाना चाहिए।

मुख्यमंत्री ने कहा कि महत्वपूर्ण जल अवसंरचना आतंकवाद और रणनीतिक व्यवधान के प्रति संवेदनशील बनी हुई है, जिसके लिए निरंतर सतर्कता और समन्वित सुफिया तंत्र की आवश्यकता है। उन्होंने कहा कि दुनिया जल संकट और बढ़ रही है और इसके मद्देनजर अंतरराष्ट्रीय और सीमा पार नदी प्रशासन के लिए सहयोग, डेटा साझाकरण और राजनयिक परिपक्वता की आवश्यकता है।

सिद्धरामय्या ने कहा, इन बहुआयामी चुनौतियों को पहचानते हुए, हमारी प्रतिक्रिया भी उतनी ही व्यापक होनी चाहिए, जो विज्ञान पर आधारित हो, संस्थानों द्वारा मजबूत हो और सुरक्षा, स्थिरता और साझा जिम्मेदारी की दीर्घकालिक दृष्टि द्वारा निर्देशित हो। मुख्यमंत्री ने सुझाव दिया कि केंद्र और राज्य सरकारों को केवल अनुपालन से आगे बढ़कर एक व्यापक सुरक्षा संस्कृति का निर्माण करना चाहिए जिसमें यह सुनिश्चित किया जाए कि आवश्यक निरीक्षण, सुरक्षा परीक्षण और आपातकालीन कार्य योजनाएं औपचारिकता नहीं हों बल्कि जोखिम प्रबंधन के गतिशील साधन हों। उन्होंने कहा, "नीति, विज्ञान, इंजीनियरिंग, वित्त और सामुदायिक भागीदारी के समन्वय से ही हम यह सुनिश्चित कर सकते हैं कि हमारे बांध असुरक्षा के स्रोत न रहकर राष्ट्रीय समृद्धि और जनविश्वास के स्थायी स्तंभ बने रहें।"

उप मुख्यमंत्री डीके शिवकुमार ने कार्यक्रम को संबोधित करते हुए कहा कि यह सम्मेलन एक महत्वपूर्ण मोड़ पर आयोजित किया जा रहा है। शिवकुमार ने कहा कि बांध सुरक्षा राष्ट्रीय प्राथमिकता बन गई है। उन्होंने भारत सरकार द्वारा विश्व बैंक की सहायता से नदी सुरक्षा, स्थिरता और साझा जिम्मेदारी से सुधार कार्यक्रम (डीआरआईपी) को केंद्र-राज्य साझेदारी का एक सशक्त उदाहरण बताया। उप मुख्यमंत्री ने प्रमुख परियोजनाओं का जिक्र करते हुए कहा कि मेकेंटात जलाशय और पेयजल परियोजना ने उद्यम न्यायालय के अनुकूल फैसले के साथ एक मील का पथर हासिल कर लिया है, और राज्य वैधानिक मंजूरी प्राप्त करने की दिशा में काम कर रहा है। उन्होंने कहा कि इस परियोजना का उद्देश्य बंगलूरु की पेयजल आवश्यकताओं को पूरा करना, कावेरी नदी के पानी की निर्धारित आपूर्ति सुनिश्चित करना और लगभग 400 मेगावाट बिजली उत्पन्न करना है।

उपमुख्यमंत्री ने राष्ट्रीय बांध सुरक्षा प्राधिकरण (एनडीएसए) के दिशानिर्देशों के तहत लगू 500 मीटर की व्यापक पाबंदी पर पुनर्विचार करने की भी मांग की और लचीलेपन की वकालत की। केंद्रीय जल शक्ति राज्य मंत्री राज भूषण चौधरी और विश्व बैंक के दक्षिण एशिया क्षेत्र के उपाध्यक्ष जोहान्स जुट भी सम्मेलन के उद्घाटन सत्र में मौजूद रहे।

मैं हमेशा आशा और आत्मविश्वास के साथ जीता हूँ; समय जवाब देगा : शिवकुमार

दक्षिण भारत राष्ट्रमत
dakshinbharat.com

बंगलूरु। कर्नाटक में जारी नेतृत्व संघर्ष के बीच कांग्रेस आला कमान से दिल्ली में मुलाकात कर यहां वापस लौटने के बाद एक सप्ताह के शुकवार को कहा कि वह "आशा और आत्मविश्वास" के साथ जीते हैं और कर्म का फल हमेशा मिलता है। शिवकुमार ने इस बात को दोहराया कि "समय ही जवाब देगा"। इस तरह की खबरें हैं कि पार्टी नेतृत्व उन्हें और मुख्यमंत्री सिद्धरामय्या को सत्ता के संभावित हस्तांतरण पर चर्चा करने के लिए जल्द नयी दिल्ली बुला सकता है।

उपमुख्यमंत्री ने नई दिल्ली से लौटने के बाद एक सप्ताह के जवाब में पत्रकारों से कहा "मैं हमेशा आशा और आत्मविश्वास के साथ जीता हूँ। चाहे वह आपके लिए हो, मेरे लिए हो या किसी और के लिए, प्रयास का फल हमेशा मिलता है, जहां प्रयास होता है, वहां फल मिलता है; जहां समर्पण होता है, वहां इश्वर होता है।" जब उसकी जानकारी नहीं है। देखते हैं। समय ही सब कुछ स्पष्ट करेगा।"

शिवकुमार ने अपनी नई दिल्ली यात्रा के दौरान पार्टी के वरिष्ठ नेताओं राहुल गांधी और प्रियंका गांधी के साथ-साथ

अखिल भारतीय कांग्रेस कमेटी (एआईसीसी) अध्यक्ष मलिकाजुन खरो से मुलाकात की। बृहस्पतिवार को दिल्ली में उपमुख्यमंत्री ने पत्रकारों से कहा था कि पार्टी के शीर्ष पदाधिकारियों के साथ नेतृत्व के मुद्दे पर चर्चा नहीं हुई है, लेकिन उन्होंने यह भी कहा कि धैर्य का फल मिलेगा। उन्होंने कहा था कि पार्टी का केंद्रीय नेतृत्व राज्य के हित में उचित समय पर निर्णय लेगा।



निवेदन



अभिनेत्री जयमाला, जो हाल ही में कर्नाटक फिल्म बैंबर ऑफ कॉमर्स की अध्यक्ष चुनी गई हैं, ने शुक्रवार को कृष्णा स्थित मुख्यमंत्री आवास कार्यालय में मुख्यमंत्री से मुलाकात की और बजट के लिए अपनी मांगों पर चर्चा की। इस अवसर पर बोर्ड के उपाध्यक्ष एम.के. सुंदर राजन, एम. मंजू और अन्य उपस्थित थे। सभी ने मिलकर मुख्यमंत्री को एक अनुरोध पत्र भी सौंपा।

पुलिस ने 1.76 करोड़ रुपए की बरामद की वस्तुओं को उनके असली मालिकों को सौंपी

बंगलूरु/दक्षिण भारत। उत्तर विभाग पुलिस के विभिन्न स्टेशनों के अधिकार क्षेत्र में चोरी और वाहन चोरी के 75 मामलों को सुलझाते हुए पुलिस ने इन मामलों में 83 आरोपियों को गिरफ्तार कर उनके पास से 1.76 करोड़ रुपए मूल्य की सम्पत्ति को बरामद किया। यह सभी सम्पत्ति शुक्रवार को मलेश्वरम् पुलिस थाने से समक्ष स्थित खेल मैदान में आयोजित एक भव्य कार्यक्रम में शहर के पुलिस आयुक्त सीमन्त सिंह और डीसीपी नैमैगोडा ने उनके मालिकों को सौंपा। इसमें 1 किलो 879 ग्राम सोने के आभूषण, 4.58 ग्राम डायमंड के गहने, 1 किलो 783 ग्राम चांदी की वस्तु, 54 दो पहिया वाहन, दो तीन पहिया वाहन और एक चार पहिया वाहन और 63 विभिन्न कम्पनियों के मोबाइल, एक लैपटॉप और टीवी सहित अन्य वस्तु शामिल हैं। इसमें तीन लाख रुपए नकद भी बरामद किए गए हैं। पुलिस ने इन सभी घुराई गई वस्तुओं बरामद कर उनके मालिकों को सुपुर्द किया। डीसीपी नैमैगोडा ने बताया कि उत्तर विभाग के मलेश्वरम्, श्रीरामपुरम, राजाजीनगर, सुब्रह्मण्यनगर, महालक्ष्मी लेआउट, नंदिनी लेआउट, यशवंतपुर, आरएमपी रॉड, जाहल्लू, जेसीनगर, आरटीनगर, संजयनगर और हेबबल पुलिस थानों ने कार्रवाई करते हुए यह सभी वस्तुओं को बरामद किया है।

माता-पिता की हत्या के आरोपी इंजीनियर को मानसिक स्वास्थ्य जांच के लिए निम्हांस भेजा गया

दक्षिण भारत राष्ट्रमत
dakshinbharat.com

बंगलूरु। बंगलूरु में वित्तीय विवाद को लेकर कथित रूप से अपने माता-पिता की हत्या करने वाले 33 वर्षीय सॉफ्टवेयर इंजीनियर को जांच के लिए यहां राष्ट्रीय मानसिक स्वास्थ्य एवं तंत्रिका विज्ञान संस्थान (निम्हांस) भेजा गया है क्योंकि ऐसा पता चला है कि वह मानसिक स्वास्थ्य संबंधी समस्याओं से ग्रस्त था। पुलिस ने शुक्रवार को यह जानकारी दी। पुलिस के अनुसार, रोहन चंद्र भट्ट ने बुधवार को अपने माता-पिता पर अपने पिता नवीन चंद्र भट्ट (60), जो सेवानिवृत्त नौसेना कैप्टन थे, और मां डॉ. श्यामला भट्ट (55) पर कथित रूप से चाकू से हमला कर

उसे स्थायी नौकरी न होने को लेकर ताना मारते थे, जबकि वह स्वतंत्र रूप से काम कर रहा था। पिता के तानों से वह परेशान हो जाता था। उसने अपने प्रोजेक्ट के लिए पिता से आर्थिक सहायता मांगी थी, लेकिन पिता ने बार-बार इनकार कर दिया। अधिकारी ने कहा कि परियोजना के लिए उसने अपने पिता से कितनी रकम मांगी थी, इसकी पुष्टि होना अभी बाकी है, लेकिन प्रारंभिक जांच से पता चलता है कि उसने बार-बार अपने रुपये से अधिक की मांग की थी। यह रकम इससे भी अधिक हो सकती है। पुलिस ने बताया कि पूछताछ के दौरान आरोपी बार-बार अपने बयान बदल रहा था और उसकी मनोदशा में तेजी से बदलाव देखा गया। प्रारंभिक आकलन से संकेत मिला कि वह मानसिक स्वास्थ्य संबंधी किसी समस्या से पीड़ित हो सकता है और संभवतः दवा भी ले रहा था। पुलिस अधिकारियों ने प्रारंभिक जांच के आधार पर आशंका जताई है कि वह सित्तोजेफ्रेनिया से ग्रस्त हो सकता है, हालांकि इसकी पुष्टि के लिए विस्तृत चिकित्सकीय परीक्षण आवश्यक है। डीसीपी ने कहा, यह सामान्य रूप से बातचीत कर रहा है, लेकिन हमें जानकारी मिली कि वह मानसिक स्वास्थ्य संबंधी समस्या से जूझ रहा है। इसलिए उसे चिकित्सकीय परीक्षण के लिए निम्हांस भेजा गया। बृहस्पतिवार को उसे अस्पताल ले जाया गया। उन्होंने बताया कि आरोपी की छोटी बहन अमेरिका में रहती है, शुक्रवार शाम तक बंगलूरु पहुंचने वाली है, जिसके बाद आगे की जांच की जाएगी। पुलिस के अनुसार, आरोपी कुछ वित्तीय समस्याओं का सामना कर रहा था और अपने माता-पिता से अलग रह रहा था।

चिन्नास्वामी स्टेडियम पर आईपीएल मैच कराने को सैद्धांतिक मंजूरी : परमेश्वर

बंगलूरु। कर्नाटक के गृहमंत्री जी परमेश्वर ने शुक्रवार को कहा कि सरकार ने एम चिन्नास्वामी स्टेडियम पर आईपीएल मैच कराने को सैद्धांतिक मंजूरी दे दी है हालांकि मैदान पर जश्न मनाने की अनुमति देने पर अलग से फैसला लिया जायेगा। उन्होंने साफ तौर पर कहा कि कर्नाटक प्रदेश क्रिकेट संघ को जस्टिस जॉन ताडकल कुन्हा आयोग द्वारा दिये गए सुरक्षा उपायों संबंधी सुझाव पर अमल करना होगा। कर्नाटक कैबिनेट ने बृहस्पतिवार को स्टेडियम में आईपीएल मैच कराने की शर्तें मंजूरी देने का फैसला किया था। पिछले साल चार जून को रॉयल चैलेंजर्स बंगलूरु के पहली बार आईपीएल खिताब जीतने के बाद जश्न में चिन्नास्वामी स्टेडियम पर भागदंड मच गई थी जिसमें 11 लोग मारे गए थे। इसके बाद से मैदान पर मैच कराने पर प्रतिबंध लगा दिया गया था।

राष्ट्रीय भारतीय सैन्य महाविद्यालय में कक्षा 8 में प्रवेश के लिए आवेदन आमंत्रित

बंगलूरु। उत्तराखंड के देहरादून स्थित राष्ट्रीय भारतीय सैन्य महाविद्यालय में जनवरी 2027 सत्र के लिए कक्षा 8 में प्रवेश के इच्छुक कर्नाटक के लड़के और लड़कियों से आवेदन आमंत्रित किए जाते हैं। प्रवेश परीक्षा 7 जून को बंगलूरु केंद्र में आयोजित की जाएगी। आवेदन जमा करने की अंतिम तिथि 5 अगस्त है। प्रवेश परीक्षा के लिए पाठ्यपुस्तकें वें जों सरकार द्वारा मान्यता प्राप्त विद्यालय से सातवीं कक्षा में पढ़ रहे हों या उत्तीर्ण हों और जिनकी आयु 11 जनवरी 27 को 11 वर्ष 6 महीने से 13 वर्ष के बीच हो। कलेज में एक वर्ष की वर्तमान शिक्षण फीस सामान्य वर्ग के लिए 98,650 रुपये और अ नु सू चित वर्ग के लिए 81,850 रुपये है।

दक्षिण पश्चिम रेलवे

ई-निविदा सूचना सं. वाई/ई-29/2025-26-90 दिनांक 05.02.2026

भारत के राष्ट्रपति की ओर से अयोध्यास्थानी निम्नलिखित कार्यों के लिए ई-निविदाएं आमंत्रित करते हैं।

क्र.सं.	कार्य का नाम	अनुमानित मूल्य
1.	(पुनःनिविदा) घाट	रु. 3,65,123/-

सोशल पर दो वर्षों की अवधि के लिए डीडी सीट हेतु व्यापक वार्षिक रखरखाव अनुबंध।

निविदाएं जमा करने की अंतिम तिथि 26.02.2026 को 11.00 बजे तक

विस्तृत विवरणों के लिए लोग ऑन करें www.ireps.gov.in

वरिष्ठ मंडल विद्युत अभियंता/जी/पुब/890/आड360/प्रब/स्वर/2025-26 मैसूर

रेल्वन भारतीय रेल का ऑल-इन-वन रेलवे एप है। यात्रीगण आरक्षित टिकट, अनारक्षित टिकट, स्लेटफॉर्म टिकट और सीजन पास बुक कर सकते हैं, पीएनआर स्टेटस चेक कर सकते हैं, खाना ऑर्डर कर सकते हैं और कई अन्य सेवाओं का लाभ उठा सकते हैं। रेल्वन एप डाउनलोड करें, डिजिटल मुद्राना का उपयोग करके अनारक्षित टिकट बुक करें और 3 प्रतिशत तक छूट का लाभ उठाएं।

दक्षिण पश्चिम रेलवे

ई-निविदा सूचना सं. वाई/ई-29/2025-26-92 दिनांक 06.02.2026

भारत के राष्ट्रपति की ओर से अयोध्यास्थानी निम्नलिखित कार्यों के लिए ई-निविदाएं आमंत्रित करते हैं।

क्र.सं.	कार्य का नाम	अनुमानित मूल्य
1.	(1) शिमोगा में गेट	रु. 53,29,717.83/-

गति युक्ति/मैसूर द्वारा 12 एम फुट ओवर ब्रिज के निर्माण के लिए ओएचई संशोधन (2) सागर में जीएसएम/एमआईएस द्वारा 12 एम फुट ओवर ब्रिज के निर्माण के लिए ओएचई संशोधन। (3) हरिहर में गति शक्ति युक्ति/मैसूर द्वारा 12 एम फुट ओवर ब्रिज के निर्माण के लिए ओएचई संशोधन।

निविदाएं जमा करने की अंतिम तिथि 28.02.2026 को 11.00 बजे तक

विस्तृत विवरणों के लिए लोग ऑन करें www.ireps.gov.in

वरिष्ठ मंडल विद्युत अभियंता/टीआरसी/पुब/890/आड360/प्रब/स्वर/2025-26 मैसूर

रेल्वन भारतीय रेल का ऑल-इन-वन रेलवे एप है। यात्रीगण आरक्षित टिकट, अनारक्षित टिकट, स्लेटफॉर्म टिकट और सीजन पास बुक कर सकते हैं, पीएनआर स्टेटस चेक कर सकते हैं, खाना ऑर्डर कर सकते हैं और कई अन्य सेवाओं का लाभ उठा सकते हैं। रेल्वन एप डाउनलोड करें, डिजिटल मुद्राना का उपयोग करके अनारक्षित टिकट बुक करें और 3 प्रतिशत तक छूट का लाभ उठाएं।

ಕರ್ನಾಟಕ ಸರ್ಕಾರದ ಇಲಾಖೆ

ಕಾರ್ಯಪಾಲಕ ಅಧ್ಯಯಂಕರರು, ಬೆಂಗಳೂರು ವಿಭಾಗ,
2ನೇ ಮಹಡಿ, ಲೋಕೇಶ್ವರ ಕಟ್ಟಡ, ಕೆ.ಆರ್.ಪಟ್ಟಣ, ಬೆಂಗಳೂರು-01.

ದೂರವಾರ್ತೆ: 080-22133370, ವೆಬ್‌ಸೈಟ್: www.kpwd.karnataka.gov.in

ಅಲ್ಪಾವಧಿ ಬೆಂಚರ್ ಪ್ರಕ್ರಿಯೆ ಸಂಖ್ಯೆ: 56/2025-26

ದಿನಾಂಕ: 12.02.2026

ಕಾರ್ಯಪಾಲಕ ಅಧ್ಯಯಂಕರರು, ಲೋಕೇಶ್ವರ ವಿಭಾಗ, ಬೆಂಗಳೂರು ವಿಭಾಗ, ಬೆಂಗಳೂರು ರಸ್ತೆ ಕರ್ನಾಟಕ ರಾಜ್ಯಪಾಲಕರ ಪರವಾಗಿ ಕೆ.ಪಿ.ಪಿ.ಪಿ. 2000 ರಸ್ತೆಯ ಮತ್ತು ಸ್ಪಾಂಡರ್ಡ್ ಬೆಂಚರ್ ಡಾಕ್ಯುಮೆಂಟ್ ನಿಯಮದಂತೆ ಕರ್ನಾಟಕ ಸರ್ಕಾರದ ಕೆ.ಪಿ.ಪಿ. ಪೋರ್ಟಲ್ ಮೂಲಕ ಕರ್ನಾಟಕ ಲೋಕೇಶ್ವರ ವಿಭಾಗ ಇಲಾಖೆಯಲ್ಲಿ ನೋಂದಣಿ ಮಾಡಿದ ಅರ್ಜಿ ಬೆಂಚರ್‌ದಾರರಾದ ಎರಡು ಲೋಕೇಶ್ವರ ಪ್ರಕ್ರಿಯೆ ಬೆಂಚರ್ ಅಭ್ಯಾಸಿಸಲಾಗಿದೆ. ಬೆಂಗಳೂರು ವಿಭಾಗ ವ್ಯಾಪ್ತಿಯಲ್ಲಿನ ಡಾಕ್ಯುಮೆಂಟ್ ಸಂಖ್ಯೆ 01 ಸಂಖ್ಯೆಯ (ರೂ. 13.28 ಲಕ್ಷ) ಕಾಮಗಾರಿ ಬೆಂಚರ್ ಪ್ರಕ್ರಿಯೆಯನ್ನು ಹೊರಡಿಸಿದ್ದು, ಕಾಮಗಾರಿ ವಿವರಗಳನ್ನು ಮೇಲ್ಕಂಡ ಕಛೇರಿಯ ವಿಭಾಗದಲ್ಲಿ ಪರಿಶೀಲಿಸಬಹುದಾಗಿದೆ. ಬೆಂಚರ್ ಪ್ರಕ್ರಿಯೆಗೆ ಈ ಕೆಳಕಂಡಂತೆ ದಿನಾಂಕಗಳನ್ನು ನಿಗದಿಪಡಿಸಲಾಗಿದೆ.

ಕಾಮಗಾರಿಯ ಇ.ಎಂ.ಡಿ ಮೊತ್ತವನ್ನು ಮತ್ತು ಬೆಂಚರ್ ಪ್ರೋಸೀಜರ್ ಮಲ್ಟಿಪಲ್ ಕೆ.ಪಿ.ಪಿ. ಪೋರ್ಟಲ್‌ನಲ್ಲಿ ಸೂಚಿಸಲಾಗಿದೆ.

- ಬೆಂಚರ್‌ಗಳನ್ನು ಆನ್‌ಲೈನ್‌ನಲ್ಲಿ ಕೆ.ಪಿ.ಪಿ.ಪೋರ್ಟಲ್ ಮೂಲಕ ಸಲ್ಲಿಸಲು ನಿಗದಿಪಡಿಸಿದ ದಿನಾಂಕ: 20.02.2026 ಸಂಜೆ 4.00 ಗಂಟೆಯವರೆಗೆ.
- ಬೆಂಚರ್‌ಗಳನ್ನು ಕೆ.ಪಿ.ಪಿ.ಪೋರ್ಟಲ್ ಮೂಲಕ ತೆರೆಯುವ ದಿನಾಂಕ 21.02.2026 ಸಂಜೆ 4.30 ಗಂಟೆಗೆ ಅಥವಾ ಮುಂದೆ ತಿಳಿಸಬಹುದಾದ ದಿನಾಂಕ ಮತ್ತು ಸಮಯ.

ಪೆಟ್ಟಣ ವಿವರಗಳಿಗೆ ಈ ಕಛೇರಿಯನ್ನು ಸಂಪರ್ಕಿಸುವುದು.
ಸಹಿ / - ಕಾರ್ಯಪಾಲಕ ಅಧ್ಯಯಂಕರರು
ವಾಸಾಸಂಖ್ಯೆ/ಲಂ-ಪಿ.ಪಿ./5632/ಕೆಎಂಎಂಎಂ/2025-26

ಟೀಎಂ

ಸಿ.ಆರ್.ಎಸ್. ಸಂ: 2025/2026/1950/ಜಿ.ಆರ್.000640

ಪಂಚಿಕ್ರತ एवं निगमित कार्यालय: आईटीआई भवन, दूरवाणीनगर, बंगलूरु - 560016

वेबसाइट: www.titltd.in; ई-मेल: cosecy_crp@titltd.co.in

दूरभाष: +91(80) 2561 7486; फ़ैक्स: +91 (80) 2561 7525

31 दिसंबर, 2025 को समाप्त तिमाही और नौ महीने की समाप्ति पर समेकित अलेखापरीक्षित वित्तीय परिणामों का विवरण

क्रम सं.	विवरण	समाप्त तिमाही		नौ महीने की समाप्ति पर			
		31.12.2025	30.09.2025	31.12.2025	31.12.2025	31.12.2024	31.03.2025
1.	प्रचालन से कुल आय	52,696	55,822	105,470	159,623	262,059	370,162
2.	कर से पहले की अवधि का निवल लाभ/(हानि) (अपवादनात्मक मद और अपवादी मद के पहले कर)	(2,101)	(5,253)	(6,712)	(13,323)	(20,093)	(26,818)
3.	कर के पूर्व निवल लाभ/(हानि) (अपवादनात्मक और अपवादी मद के पश्चात कर)	(2,533)	(5,436)	(4,888)	(14,327)	(21,052)	(21,488)
4.	कर के पश्चात की अवधि का निवल लाभ/(हानि) (अपवादनात्मक और अपवादी मद के पश्चात कर)	(2,533)	(5,436)	(4,888)	(14,327)	(21,052)	(21,488)
5.	अवधि के लिए अन्य व्यापक आय/(हानि)	-	-	-	-	-	(392)
6.	अवधि के लिए कुल व्यापक आय (अवधि के लिए लाभ/(हानि) (कर के पश्चात) और अन्य व्यापक आय (कर के पश्चात) शामिल)	(2,533)	(5,436)	(4,888)	(14,327)	(21,052)	(21,880)
7.	इंफ्लिटी शेयर पूंजी का भुगतान	96,285	96,285	96,089	96,285	96,089	96,089
8.	अन्य इंफ्लिटी (पुनर्मूल्यांकन आरक्षित) को शामिल किए बिना) जैसा कि पिछले वर्ष की लेखापरीक्षित तुलना-रूप में दिखाया गया है।	-	-	-	-	-	-
9.	अर्जन प्रति शेयर (10रु. प्रति) (जारी रखने एवं बंद किए गए कार्यों के लिए)*	(0.26)	(0.57)	(0.51)	(1.49)	(2.19)	(2.24)
	1. बेसिक (रु. में)	(0.26)	(0.57)	(0.51)	(1.49)	(2.19)	(2.24)
	2. डायव्यूटेड (रु. में)**	-	-	-	-	-	-

*तिमाही और नौ महीनों की समाप्ति के आंकड़े वार्षिक नहीं किए गए हैं।
**घटित ईपीएस मूल ईपीएस के बराबर है क्योंकि कंपनी घाटे में है और घटित ईपीएस प्रतिकूल प्रभाव डालने वाला (एंटी-इन्फ्लेटिव) है।

टिप्पणी:
क) उपर्युक्त वित्तीय परिणाम लेखापरीक्षा समिति द्वारा 13.02.2026 को समीक्षा की गई और संस्तुति के पश्चात निदेशक मंडल द्वारा 13.02.2026 को संपन्न बैठक में अनुमोदित किए गए।
ख) रईडिंग अलोन कुंजी की वित्तीय जानकारी:

विवरण	समाप्त तिमाही		नौ महीने की समाप्ति पर			
	31.12.2025	30.09.2025	31.12.2025	31.12.2025	31.12.2024	31.03.2025
प्रचालन से कुल आय	52,696	55,822	105,470	159,623	262,059	370,162
कर के पूर्व लाभ	(2,100)	(5,253)	(6,712)	(13,323)	(20,093)	(26,818)
कर के पश्चात लाभ	(2,558)	(5,424)	(6,712)	(14,312)	(22,831)	(23,314)
अवधि के लिए अन्य व्यापक आय/(हानि)	-	-	-	-	-	(392)
अवधि के लिए कुल व्यापक आय (अवधि के लिए लाभ/(हानि) (कर के पश्चात) और अन्य व्यापक आय (कर के पश्चात) शामिल)	(2,558)	(5,424)	(6,712)	(14,312)	(22,831)	(23,706)

न) उपर्युक्त स्टॉक एक्सचेंजों के समूह से (सूचीबद्धता दायित्व एवं प्रकटीकरण आवश्यकता) 2016 के विनियम 33 के अंतर्गत प्रस्तुत 31 दिसंबर 2025 को समाप्त तिमाही और नौ महीने की समाप्ति पर वित्तीय परिणामों के विस्तृत प्रासंग्य का उद्घरण है। 31 दिसंबर, 2025 को समाप्त तिमाही और नौ महीने की समाप्ति पर वित्तीय परिणामों का पूरा प्रासंग्य बीएसई लिमिटेड की वेबसाइट www.bseindia.com और नेशनल स्टॉक एक्सचेंज ऑफ इंडिया लिमिटेड की वेबसाइट www.nseindia.com और कंपनी की वेबसाइट www.titltd.in पर उपलब्ध है।

बोर्ड के आवेष्टानुसार कृते आईटीआई लिमिटेड

स्थान: बंगलूरु
दिनांक: 13.02.2026

प्रसाद बॅ
महाबंभक-निगमित वित्त एवं मूल्य वित्तीय अधिकारी

राजस्थान में थैलेसीमिया के रोगियों को निशुल्क इलाज व पेंशन की सुविधा : अविनाश गहलोत

जयपुर। राजस्थान में थैलेसीमिया के 1105 रोगी हैं जिनमें निशुल्क इलाज व पेंशन की सुविधा दी जा रही है। सरकार ने शुक्रवार को विधानसभा में यह जानकारी दी। सामाजिक न्याय एवं अधिकारिता मंत्री अविनाश गहलोत ने प्रश्नकाल में कहा कि राज्य सरकार थैलेसीमिया जैसी गंभीर बीमारी के पीड़ितों के प्रति संवेदनशील है तथा उन्हें त्वरित इलाज उपलब्ध करवाने के लिए लगातार प्रयास किये जा रहे हैं। उन्होंने कहा कि थैलेसीमिया बीमारी से पीड़ित बच्चों की देखभाल के लिए प्रदेश में भरतपुर को छोड़कर सभी छह संभाग मुख्यालयों पर 'डे-केयर सेंटर' संचालित हैं। उन्होंने कहा कि इन केंद्र पर मरीजों को बिना अदला-बदली के रक्त चढ़ाया जाता है। साथ ही रोग से संबंधित जांच व थेरेपी निशुल्क कराई जाती है। मंत्री ने कहा कि इसके अलावा सरकार की ओर से इस रोग के इलाज में 'बोन मैरो ट्रांसप्लांट' के लिए 10 लाख रुपये तक की वित्तीय सहायता दी जाती है। उन्होंने कहा कि मा योजना में भी इस बीमारी के निशुल्क इलाज की सुविधा उपलब्ध है। गहलोत ने बताया कि इस समय राज्य में थैलेसीमिया के 1105 रोगी हैं और राज्य सरकार इन्हें 1250 रुपए प्रतिमाह सहायता प्रदान कर रही है। उन्होंने का कि इनमें से 797 रोगी 18 वर्ष तक की उम्र के हैं।

शराब समझकर पिया रसायन, तीन महिलाओं सहित चार की मौत: पुलिस

जयपुर। राजस्थान के भीलवाड़ा जिले में कुछ लोगों ने संदिग्ध पदार्थ (रसायन) को शराब समझकर पी लिया जिससे तीन महिलाओं सहित चार लोगों की मौत हो गई। पुलिस ने शुक्रवार को यह जानकारी दी। पुलिस के अनुसार घटना जिले के अलोली गांव में बृहस्पतिवार रात को हुई। जिला पुलिस अधीक्षक धर्मेश सिंह ने बताया कि प्रथम दृष्टया प्रतीत होता है कि इन चारों की मौत संदिग्ध पदार्थ के सेवन से हुई है। शुरुआती जानकारी के अनुसार इन चारों ने शायी में खाना गर्म रखने के लिए ईंधन के रूप में उपयोग किया जाने वाला 'मैथेनॉल कार्बनिक सॉल्वेंट' गलती से शराब समझकर पी लिया, जिससे उनकी मौत हो गई। उन्होंने बताया कि एफएएसएल टीम ने घटनास्थल से नमूने लिए हैं। वहीं शायी का पोस्टमार्टम मेडिकल बोर्ड द्वारा करवाया जा रहा है। मिली जानकारी के अनुसार एक समुदाय की कुछ महिलाएं अलोली गांव में एक विवाह कार्यक्रम में बर्तन मोजने आदि के काम के लिए गई थीं। वहां से वे शायी के टेंट में रखी प्लास्टिक की चार बोतल चोरी छुपे ले आईं जिनमें पानी जैसा पदार्थ भरा था। बृहस्पतिवार को परिवार के कुछ लोगों ने इस पदार्थ को शराब समझकर पीना शुरू कर दिया। इससे उनकी हालत बिगड़ गई व उल्टियां होने लगीं। परिवार के लोग बृहस्पतिवार रात उन्हें इलाज के लिए सामुदायिक स्वास्थ्य केंद्र गंगपुर ले गए। पुलिस के अनुसार इलाज के दौरान जमनी बाई (62), सुशीला देवी (48) व रतन (49) की मृत्यु हो गई। वहीं बदायी देवी की भीलवाड़ा के अस्पताल में इलाज के दौरान मौत हुई।

पुलिस के साथ मुठभेड़ में संदिग्ध तस्कर की मौत

जयपुर। राजस्थान के पाली जिले में बृहस्पतिवार देर रात को पुलिस के साथ हुई गोलीबारी में संदिग्ध मादक पदार्थ तस्कर मारा गया। पुलिस ने यह जानकारी दी। पुलिस के अनुसार मादक पदार्थ रोधी कार्यबल (एनटीएफ) को दो गाड़ियों में नशीले पदार्थ की तस्करी की जानकारी मिली थी। टीम ने संदिग्ध वाहनों का पीछा करना शुरू कर दिया। एनटीएफ के महानिरीक्षक (आईजी) विकास कुमार ने कहा कि एक संदिग्ध वाहन भागने में कामयाब रहा लेकिन पुलिस ने दूसरे वाहन को रोकने के लिए सड़क पर 'स्पाइक स्ट्रिप' लगा दी जिससे उसके टायर पंजर हो गए। महानिरीक्षक ने 'पीटीआई-भाषा' को बताया, कार में सवार आरोपियों ने टीम पर गोलीबारी शुरू कर दी। एनटीएफ की जवाबी गोलीबारी में भुट्टो नामक 36 वर्षीय व्यक्ति को गोली लगी और उसकी मौत हो गई। उसे पाली के अस्पताल ले जाया गया जहां चिकित्सकों ने डॉक्टरों के बाद उसे मृत घोषित कर दिया। अधिकारी ने कहा कि टीम ने वाहन से नशीला पदार्थ (डोडा चूरा), एक पिस्तौल और कई कार्टूस बरामद किए।

बीकानेर में खेजड़ी बचाओ अभियान के तहत 'महापड़ाव' समाप्त

दक्षिण भारत राष्ट्रमत
dakshinbharat.com

जयपुर। बीकानेर में खेजड़ी बचाओ आंदोलन के तहत जारी 'महापड़ाव' बृहस्पतिवार देर रात को राज्य सरकार के लिखित आदेशों के बाद समाप्त हो गया। राज्य सरकार ने आंदोलनकारियों को लिखित आदेशों दिया है कि जब तक खेजड़ी पेड़ के संरक्षण के लिए विशेष कानून नहीं बन जाता, तब तक खेजड़ी का पेड़ नहीं काटा जाएगा। राज्य के मंत्री के. के. बिशोई सरकार की ओर से एक आधिकारिक पत्र लेकर बीकानेर पहुंचे। इसके बाद यहां जारी अनिश्चितकालीन धरना खत्म हो गया। मंत्री के अनुसार राजस्व विभाग

ने सभी जिलाधिकारियों को यह सुनिश्चित करने को कहा है कि प्रस्तावित कानून लागू होने तक खेजड़ी (शमी) का एक भी पेड़ गैर-कानूनी तरीके से न काटा जाए। बिशोई ने कहा कि सरकार विधानसभा के मौजूदा बजट सत्र में इस बारे में एक विधेयक लाने की तैयारी कर रही है और उसके सभी पहलुओं की समीक्षा की जा रही है। उन्होंने कहा कि संतों और पर्यावरणविदों के साथ बातचीत जारी रहेगी और मुख्यमंत्री ने इस मुद्दे पर पूरा ध्यान दिया है। आंदोलन के संयोजक राम गोपाल बिशोई ने कहा कि सरकार ने खेजड़ी संरक्षण के बारे में एक परिपत्र जारी किया है और घोषणा की है कि मौजूदा सत्र के दौरान नियम लागू जाएंगे। उन्होंने इसे

लोगों के सामूहिक संघर्ष की जीत बताया और समर्थकों से संगठित रहने की अपील की। सरकार के पत्र के अनुसार राजकीय वृक्ष खेजड़ी के सांस्कृतिक व विशिष्ट पहचान तथा लोक भावना के मद्देनजर राज्य सरकार ने उसके संरक्षण के लिए कानून लाने का निर्णय किया है। मुख्यमंत्री ने हाल में विधानसभा में घोषणा की थी कि कानून जल्द से जल्द पेश किया जाएगा और लागू किया जाएगा। उल्लेखनीय है कि बीकानेर में दो फरवरी को आंदोलन शुरू हुआ जिसमें शामिल लोग खेजड़ी को काटने पर रोक लगाने की मांग कर रहे थे। उनका आरोप है कि राज्य में सौर उर्जा संयंत्रों के लिए बड़ी संख्या में खेजड़ी सहित दूसरे पेड़ काटे जा रहे हैं।

बजट घोषणाओं की समयबद्ध क्रियान्विति कवायद में जुटा माइंस विभाग, मिशन मोड पर होगा क्रियान्वयन : रविकांत

दक्षिण भारत राष्ट्रमत
dakshinbharat.com

जयपुर। राज्य के माइंस विभाग से जुड़ी 11 बजट घोषणाओं की समयबद्ध क्रियान्वयन की रणनीति बनाने में विभाग जुट गया है। प्रमुख शासन सचिव माइंस एवं पेट्रोलियम टी. रविकांत ने विभाग को बजट घोषणाओं के क्रियान्वयन के संबंध में एक्टिव मोड पर लाते हुए 2026-27 की बजट घोषणाओं के संबंध में विभागीय स्तर पर आवश्यक प्रस्ताव व कार्ययोजना बनाने के निर्देश दिए हैं। यह पहला मोका है जब आत्म निर्भर भारत अभियान के अनुरूप राज्य में आर्टिफिशियल इंटेलीजेंस-मशीन लर्निंग तकनीक का उपयोग करते हुए क्रिटिकल व स्ट्रेटेजिक खनिजों का एक्सप्लोरेशन, जियो फिजिकल सर्वे एवं ड्रिलिंग कार्य और जीएसआई के सहयोग से स्टेट ऑफ आर्ट-खनिज कोर लाइब्रेरी की स्थापना की जाएगी।

प्रमुख सचिव माइंस टी. रविकांत ने बजट घोषणा के बाद निदेशक माइंस महावीर प्रसाद मीणा व वरिष्ठ अधिकारियों के साथ वर्युअल बैठक कर बजट घोषणाओं के क्रियान्वयन के संबंध में आवश्यक दिशा-निर्देश दिए। उन्होंने बताया कि बजट घोषणाओं



के अनुरूप योजनाओं के प्रारूप, नियमों में आवश्यकतानुसार संशोधन और घोषणाओं के अनुरूप क्रियान्वयन आदेश प्रारूप तैयार करने के लिए वरिष्ठ अधिकारियों की तीन सदस्यीय समिति बनाई गई है। अतिरिक्त निदेशक मुख्यालय महेश माथुर की अध्यक्षता में अतिरिक्त निदेशक जेके गुरुबखसानी और अधीक्षक खनि अभियंता एनएस शक्तावत की समिति गठित कर निदेशक खान के माध्यम से तीन दिवस में राज्य सरकार को रिपोर्ट भेजने के लिए निर्देशित किया गया है।

टी. रविकांत ने कहा कि मुख्यमंत्री भजन लाल शर्मा स्वयं माइंस मंत्री भी हैं और उनके मार्गदर्शन में प्रदेश में माइंस सेक्टर के सभी पहलुओं का समावेश करते हुए 2047 के आत्म निर्भर भारत की परिकल्पना को साकार करने का रोडमैप बनाते हुए बजट घोषणाएं की गई हैं और इससे प्रदेश में खनिज खोज-खनन, शोध एवं

विकास, युवाओं को खनन क्षेत्र में विशेषज्ञता सहित नए कार्यों को नई दिशा मिलेगी व प्रदेश में खनन क्षेत्र में एक्सप्लोरेशन, निवेश, राजस्व व रोजगार के नए अवसर विकसित होंगे। टी. रविकांत ने बताया कि बजट घोषणाओं को तीन भागों में विभाजित करते हुए रोडमैप बनाया जा रहा है। ए क वह घोषणाएं जिनके क्रियान्वयन पर वित्तीय भार नहीं पड़ेगा और विभागीय स्तर पर ही परीक्षण कर प्रशासनिक व विधिक आदेश जारी किए जा सकेंगे। इस श्रेणी की 3 बजट घोषणाएं हैं। दूसरी यह घोषणाएं जिनके लागू करने पर सरकार पर वित्तीय भार तो नहीं पड़ेगा पर वित्त व कार्मिक आदि अन्य विभागों से सहमति ली जानी होगी। इस तरह की चार बजट घोषणाएं हैं। तीसरी कैटेगरी में वह घोषणाएं हैं जिनको लागू करने पर सरकार पर वित्तीय भार पड़ेगा। इस तरह की 4 बजट घोषणाएं की गई हैं।



किसानों को उपज का उचित मूल्य, उपभोक्ताओं को गुणवत्तापूर्ण सामग्री होगी उपलब्ध : दक

दक्षिण भारत राष्ट्रमत
dakshinbharat.com

जयपुर। सहकारिता राज्य मंत्री (स्वतंत्र प्रभार) गौतम कुमार दक ने शुक्रवार को नेहरू सहकार भवन में नेशनल एग्रीकल्चर को-ऑपरेटिव मार्केटिंग फेडरेशन ऑफ इंडिया लि. (नेफेड) द्वारा शुरू किया गए रिटेल आउटलेट 'नेफेड बाजार' का फीता काटकर उद्घाटन किया। 'किसान से किचन तक' की संकल्पना पर आधारित इस 'नेफेड बाजार' के माध्यम से किसानों को उनकी उपज का उचित मूल्य मिलेगा और उपभोक्ताओं को गुणवत्तापूर्ण उत्पाद उपलब्ध होंगे। दक ने इस अवसर पर कहा कि

सहकारिता केवल एक व्यवस्था नहीं है बल्कि विश्वास, सहभागिता और सामूहिक विकास का माध्यम है। मुख्यमंत्री भजनलाल शर्मा के नेतृत्व में राज्य सरकार प्रदेश में सहकारी आन्दोलन को सशक्त बनाने के लिए निरन्तर प्रयासरत है। राज्य के इस प्रथम 'नेफेड बाजार' का शुभारम्भ किसानों की समृद्धि एवं उपभोक्ताओं की सुविधा की दिशा में एक महत्वपूर्ण कदम है। सहकारिता मंत्री ने कहा कि वर्ष 1958 से किसानों की सहकारी संस्था के रूप में नेफेड किसानों को उचित मूल्य और उपभोक्ताओं को गुणवत्तापूर्ण उत्पाद उपलब्ध करवाने के लिए प्रतिबद्धता के साथ कार्य कर रहा है। राजस्थान जैसे कृषि प्रधान

राज्य में इस प्रकार की पहलें अत्यंत महत्वपूर्ण हैं। उन्होंने विश्वास व्यक्त किया कि नेफेड बाजार न केवल उपभोक्ताओं को शुद्ध, प्रमाणित और गुणवत्तापूर्ण उत्पाद उपलब्ध कराएगा बल्कि किसानों के लिए स्वयंसेवा और लाभकारी विधान की व्यवस्था भी सुनिश्चित करेगा। साथ ही, उन्होंने उम्मीद जताई कि भविष्य में राज्य के अन्य जिलों में भी 'नेफेड बाजार' स्थापित किए जाएंगे। इस अवसर पर सहकारिता विभाग की शासन सचिव एवं रजिस्ट्रार, सहकारी समितियां श्रीमती आनन्दी, नेफेड के निदेशक रामप्रकाश चौधरी सहित सहकारिता विभाग एवं नेफेड के अधिकारी-कर्मचारी मौजूद रहे।



राजस्थान विधानसभा उद्यान को बेस्ट एक्जीबिटर ऑफ दी शो शील्ड मिली

दक्षिण भारत राष्ट्रमत
dakshinbharat.com

जयपुर। राजस्थान विधानसभा परिसर स्थित उद्यान को बेस्ट एक्जीबिटर ऑफ दी शो शील्ड प्राप्त होने पर राजस्थान विधान सभा अध्यक्ष वासुदेव देवानी ने विधान सभा के उद्यान कर्मियों को हार्दिक बधाई और शुभकामनाएं दीं। देवानी ने कहा कि यह सम्मान उद्यान कर्मियों की समर्पित मेहनत, सौंदर्यबोध और पर्यावरण संरक्षण के प्रति प्रतिबद्धता का प्रतीक है।

विधानसभा परिसर केवल लोकतांत्रिक विमर्श का केंद्र ही नहीं बल्कि हरियाली और प्राकृतिक सौंदर्य का भी अनुपम स्थान बन रहा है। राजस्थान विधानसभा उद्यान में वर्तमान में लगभग 70 किस्मों के पुष्पीय पौधे लहलहा रहे हैं, जो परिसर की शोभा को चार चांद लगा रहे हैं। विभिन्न रंगों और प्रजातियों के फूल न केवल दर्शनीय वातावरण का सृजन कर रहे हैं बल्कि आर्गुतुकों और जनप्रतिनिधियों के लिए सकारात्मक ऊर्जा का संचार भी कर रहे हैं। देवानी ने उद्यान

कर्मियों के कार्य की सराहना करते हुए कहा कि निरंतर परिश्रम और नवाचार के माध्यम से विधानसभा परिसर को स्वच्छ, सुंदर और पर्यावरण अनुकूल बनाए रखने का यह प्रयास सराहनीय है। उन्होंने भविष्य में भी इसी आकांक्षित कार्य करते रहने का आह्वान किया। इस अवसर पर प्रतिपक्ष के मुख्य सचेतक रफीक खान, विधानसभा सचिवालय के प्रमुख सचिव भारत भूषण शर्मा, मार्शल विक्रम सिंह शेखावत, विशेषाधिकारी प्रदीप कुमार शर्मा और उद्यान निरीक्षक सुरेश चौधरी भी उपस्थित थे।



ग्राम उत्थान शिविरों की समीक्षा बैठक 31 लाख से अधिक ग्रामीणों तक पहुंची योजनाओं की सौगात

दक्षिण भारत राष्ट्रमत
dakshinbharat.com

जयपुर। मुख्य सचिव वी. श्रीनिवास की अध्यक्षता में शुक्रवार को पृथ्वीराज ऑडिटोरियम, कॉन्स्टीट्यूशनल क्लब में प्रगतिशील किसानों के साथ संवाद एवं ग्राम उत्थान शिविरों की प्रगति की समीक्षा की गई। बैठक में कृषि नवाचार, ग्रामीण विकास और बजट प्रायधानों पर विस्तृत चर्चा हुई। मुख्य सचिव ने बताया कि वर्ष 2026-27 की बजट घोषणा में कृषि एवं संबद्ध क्षेत्रों के लिए 1 लाख 19 हजार 408 करोड़ रुपये का प्रायधान किया गया है, जिसमें से 69 हजार करोड़ रुपये समेकित निधि से व्यय किए जाएंगे। यह गत वर्ष की तुलना में 7.59 प्रतिशत अधिक है। राज्य की जीडीपी में कृषि बजट की हिस्सेदारी 5.55 प्रतिशत है, जो सरकार की कृषि एवं ग्रामीण विकास के प्रति प्रतिबद्धता को दर्शाता है।

उन्होंने बताया कि मुख्यमंत्री भजनलाल शर्मा की पहल पर ग्राम-2026 को ध्यान में रखते हुए प्रदेश के 2 हजार 770 गिरदावर सफ़िलों में ग्राम उत्थान शिविर आयोजित किए गए। इन शिविरों में 31 लाख 57 हजार से अधिक ग्रामीणों ने भाग लेकर केंद्र व राज्य सरकार की जनकल्याणकारी योजनाओं की जानकारी एवं लाभ प्राप्त किया। शिविरों में विभिन्न योजनाओं के आवेदन-पत्र तैयार करवाए गए तथा पूर्व में दिए गए आवेदनों की वर्तमान स्थिति से भी अवगत कराया गया।

कार्यक्रम के दौरान मुख्य सचिव ने डच रोज की खेती, खीरा, रंगीन शिमला मिर्च, संरक्षित खेती, मधुमक्खी पालन, मशरूम उत्पादन, मोती पालन एवं एकीकृत खेती मॉडल अपनाते वाले प्रगतिशील किसानों से संवाद किया। किसानों की सफलता की कहानियां ने उपस्थित जनों को प्रेरित किया और मुख्य सचिव ने नवाचार को बढ़ावा देने की

आवश्यकता पर बल दिया। मुख्य सचिव ने कहा कि ग्राम उत्थान शिविर केवल योजनाओं का वितरण मंच नहीं, बल्कि प्रशासन और गांवों के बीच मजबूत संवाद का माध्यम हैं। इससे ग्रामीण सहभागिता बढ़ेगी और राजस्थान के समग्र विकास की दिशा में एक सशक्त आधार तैयार होगा। प्रमुख शासन सचिव कृषि एवं उद्योगिकी श्रीमती मंजू राजपाल ने बताया कि शिविरों में 13 प्रमुख विभागों की योजनाओं की विस्तृत जानकारी दी गई। कृषि विभाग द्वारा 2 लाख 7 हजार से अधिक मूदा स्वास्थ्य कार्ड वितरित किए गए। 6, 135 से अधिक ग्राम पंचायतों में पांतीहाउस स्थापना हेतु आवेदन तैयार किए गए। मुख्यमंत्री कृषक कल्याण शर्मा के अंतर्गत 3,828 किसानों के आवेदनों का निरन्तर किया गया। साथ ही 3,828 किसान शिक्षाम स्थल निर्माण प्रस्ताव भी तैयार करवाए गए।



पाली जिले के सांडेराव में पांच दिवसीय जिंबेश्वर पशु मेले का हुआ आगाज

दक्षिण भारत राष्ट्रमत
dakshinbharat.com

पाली। 35 साल बाद पांच दिवसीय जिंबेश्वर महादेव पशु मेले का आगाज शुक्रवार को पशुपालन, गोपालन, डेयरी एवं देवस्थान विभाग के कैबिनेट मंत्री जोराराम कुमार ने मंत्रोच्चारण, पुंगनूर नरल की गोमता का पूजन और ध्वजारोहण के साथ किया। गोडवाड़ क्षेत्र के 13 से 17 फरवरी तक फालना रोड, साण्डेराव में हो रहे इस पशु मेले में पुंगनूर, गिर, कांकरेज, थार व संकर नरल के श्रेष्ठ पशुओं की प्रदर्शनी भी लगाई

गई है। कार्यक्रम को संबोधित करते हुए पशुपालन मंत्री जोराराम कुमार ने कहा कि मुख्यमंत्री भजनलाल शर्मा ने जिला स्तर पर पशु मेलों के आयोजन की बजट-2025-26 में की गई थी, इसी बजट घोषणा की क्रियान्विति में प्रथम चरण में इस बार 11 जिलों में जिला स्तरीय पशु मेले आयोजित किए जा रहे हैं। उन्होंने कहा कि मेले के आयोजन से सामाजिक सौहार्द और मेलजोल बढ़ता है, जिससे समाज में एकता आती है और रोजगार के अवसर भी बढ़ते हैं। पशुपालन विभाग की ओर से मेले में पशुओं के लिए चारा, पानी और चिकित्सा सहित अन्य

व्यवस्थाएं की गई हैं। मेले के दौरान राज्य सरकार की योजनाओं की जानकारी देने के उद्देश्य से 12 विभागों की स्टॉल्स लगाई गई हैं। इसके साथ 50 प्राइवेट लोगों ने भी अपने उत्पाद बेचने के लिए स्टॉल्स लगाई हैं। खासतौर पर पशुपालकों के हित में लाभकारी योजनाओं के बारे में जानकारी देने के लिए पशुपालन विभाग द्वारा विशेष काउंटर स्थापित किया गया है। इस काउंटर पर मुख्यमंत्री मंगल पशु बीमा योजना, सैक्स सॉर्टेड सीमन योजना सहित अन्य योजनाओं के बारे में जागरूक किया जा रहा है। संयुक्त निदेशक पशुपालन डॉ. मनोज पंवार ने बताया कि पशुपालकों की सहायता

के लिए पांच चौकियां स्थापित की गई हैं। पहले दिन 85 ऊंट, 18 घोड़े, 25 बकरी, एक पाजा, पांच गाय सहित अन्य मवेशी मेले में पहुंचे हैं। उन्होंने बताया कि 14 फरवरी को सफेद पर्या, अंध व उग्र प्रतियोगिता, रस्साकशी, साफा, मूछ, गोडवाड़ केसरी व गोडवाड़ सुंदरी प्रतियोगिता तथा सांस्कृतिक कार्यक्रम होंगे। 15 फरवरी को मारवाड़ी अंध प्रतियोगिता, 16 फरवरी को गाय, भैंस, ऊंट, भेड़ व बकरी प्रतियोगिताएं तथा शाम 7 से 10 बजे तक सांस्कृतिक कार्यक्रम होंगे। 17 फरवरी को पारितोषिक वितरण के साथ मेले का समापन होगा।

था। सरकार का लगभग आधा कार्यकाल बीत चुका है। अभी तक आखिर तबादला नीति क्यों नहीं बनी है। सरकार कब तक इस नीति को घोषित करेगी और कब तक तबादले किए जा सकेंगे। इस पर शिक्षा मंत्री मदन दिलावर करते हुए कहा कि तृतीय श्रेणी शिक्षकों के तबादले आखिर बार वसुंधरा राजे की सरकार के समय किए गए। इसके बाद कांग्रेस की सरकार ने अपने 5 साल में तृतीय श्रेणी शिक्षकों के तबादले क्यों नहीं किए। इसका जवाब दिया जाए। लेकिन, भाजपा सरकार जल्दी ही तबादला नीति बनाने के बाद तबादले करेगी।

तृतीय श्रेणी शिक्षकों के जिले के बाहर तबादलों का प्रावधान नहीं : दिलावर

जयपुर। राजस्थान में तृतीय श्रेणी शिक्षकों के जिलों के बाहर तबादलों का कोई प्रावधान नहीं है। हालांकि सरकार तबादला नीति बना रही है। इस नीति के घोषित होने के बाद ही इन शिक्षकों के तबादलों पर विचार किया जा सकता है। शिक्षा मंत्री मदन दिलावर ने शुक्रवार को राज्य विधानसभा में प्रश्नकाल के दौरान एक सवाल के जवाब में सदन में यह जानकारी दी। इससे पहले विधायक गोविंद प्रसाद ने एक सवाल में सरकार से जानना चाहा था कि क्या सरकार तृतीय श्रेणी शिक्षकों के तबादलों के लिए कोई नीति बनाने का विचार रखती है। यह नीति कब तक बनकर तैयार होगी। उन्होंने यह

भी जानना चाहा कि क्या यह सही है कि अन्य संवर्गों के तबादले शिक्षा विभाग में किए जा रहे हैं। फिर तृतीय श्रेणी शिक्षकों के तबादले नहीं किए जाने का क्या कारण है। इस सवाल के जवाब में शिक्षा मदन दिलावर ने सदन को बताया कि प्रदेश में अभी तबादलों पर रोक लगी हुई है और नई तबादला नीति अभी प्रक्रियाधीन है। नीति घोषित होने के बाद उसके आधार पर तबादले किए जाने पर विचार किया जाएगा। इस दौरान हस्तक्षेप करते हुए नेता प्रतिपक्ष टीकाराम जूली ने कहा कि भाजपा ने अपने संकल्प पत्र में शिक्षकों के तबादलों के लिए तबादला नीति बनाए जाने का उल्लेख किया

था। सरकार का लगभग आधा कार्यकाल बीत चुका है। अभी तक आखिर तबादला नीति क्यों नहीं बनी है। सरकार कब तक इस नीति को घोषित करेगी और कब तक तबादले किए जा सकेंगे। इस पर शिक्षा मंत्री मदन दिलावर करते हुए कहा कि तृतीय श्रेणी शिक्षकों के तबादले आखिर बार वसुंधरा राजे की सरकार के समय किए गए। इसके बाद कांग्रेस की सरकार ने अपने 5 साल में तृतीय श्रेणी शिक्षकों के तबादले क्यों नहीं किए। इसका जवाब दिया जाए। लेकिन, भाजपा सरकार जल्दी ही तबादला नीति बनाने के बाद तबादले करेगी।

था। सरकार का लगभग आधा कार्यकाल बीत चुका है। अभी तक आखिर तबादला नीति क्यों नहीं बनी है। सरकार कब तक इस नीति को घोषित करेगी और कब तक तबादले किए जा सकेंगे। इस पर शिक्षा मंत्री मदन दिलावर करते हुए कहा कि तृतीय श्रेणी शिक्षकों के तबादले आखिर बार वसुंधरा राजे की सरकार के समय किए गए। इसके बाद कांग्रेस की सरकार ने अपने 5 साल में तृतीय श्रेणी शिक्षकों के तबादले क्यों नहीं किए। इसका जवाब दिया जाए। लेकिन, भाजपा सरकार जल्दी ही तबादला नीति बनाने के बाद तबादले करेगी।

था। सरकार का लगभग आधा कार्यकाल बीत चुका है। अभी तक आखिर तबादला नीति क्यों नहीं बनी है। सरकार कब तक इस नीति को घोषित करेगी और कब तक तबादले किए जा सकेंगे। इस पर शिक्षा मंत्री मदन दिलावर करते हुए कहा कि तृतीय श्रेणी शिक्षकों के तबादले आखिर बार वसुंधरा राजे की सरकार के समय किए गए। इसके बाद कांग्रेस की सरकार ने अपने 5 साल में तृतीय श्रेणी शिक्षकों के तबादले क्यों नहीं किए। इसका जवाब दिया जाए। लेकिन, भाजपा सरकार जल्दी ही तबादला नीति बनाने के बाद तबादले करेगी।

दक्षिण भारत राष्ट्रमत

झारखंड में जंगली हाथियों के हमले में छह लोगों की मौत

रांची/भाषा। झारखंड के हजारीबाग जिले में शुक्रवार को जंगली हाथियों के एक झुंड के हमले में एक परिवार के चार सदस्यों सहित छह लोगों की मौत हो गई। एक वन अधिकारी ने यह जानकारी दी। हजारीबाग पूर्व के संभागीय वन अधिकारी (डीएफओ) विकास कुमार उज्वल ने 'पीटीआई-भाषा' को बताया कि पिछले कुछ दिनों में कई लोगों पर हमला कर चुका हाथियों का झुंड बृहस्पतिवार रात को चुरचुर प्रखंड के गोंडवार गांव में घुस गया और शुक्रवार तड़के हाथियों के इस झुंड के हमले में छह लोगों की मौत हो गई। उज्वल ने कहा, "मृतकों में एक ही परिवार के चार सदस्य शामिल हैं। एक बच्चा भी गंभीर रूप से घायल हुआ है।" उन्होंने बताया कि बच्चे को इलाज के लिए हजारीबाग के सदर अस्पताल में भर्ती कराया गया है। उज्वल ने बताया कि हाथियों का यह झुंड पिछले कुछ दिनों से बोकारो, रामगढ़ और हजारीबाग जिलों में घूम रहा है और इस झुंड ने इससे पहले बोकारो में लोगों पर हमला किया था। उन्होंने बताया कि शवों को पोस्टमॉर्टम के लिए भेजा जाएगा। उन्होंने कहा, "जब हाथियों का झुंड प्रखंड में दाखिल हुआ तो हमने सार्वजनिक संबोधन प्रणाली के जरिए ग्रामीणों को सतर्क किया था। दुर्भाग्यवश, छह लोगों की हाथियों के हमले में मृत्यु हो गई।" उन्होंने कहा कि मृतकों के परिजनों को मुआवजा देने की प्रक्रिया शुरू की जाएगी।



किसकी तरफ से एस्टीन के संपर्क में थे पुरी, उनसे तत्काल इस्तीफा लिया जाए : कांग्रेस

नई दिल्ली/भाषा। कांग्रेस ने एस्टीन मामले में केंद्रीय मंत्री हरदीप पुरी के स्पष्टीकरण को 'सरसर झूठ' करार देते हुए शुक्रवार को कहा कि सरकार को बहाना चाहिए कि पुरी किसकी तरफ से जेफ्री एस्टीन से संपर्क में थे। पार्टी के मीडिया विभाग के प्रमुख पवन खेड़ा ने कहा कि प्रधानमंत्री नरेंद्र मोदी को अपने इस मंत्री से तत्काल इस्तीफा लेना चाहिए।

पुरी ने उनके खिलाफ आरोप लगाने के लिए बुधवार को कांग्रेस नेता राहुल गांधी पर पलटवार करते हुए कहा था कि उनकी मुलाकात जेफ्री एस्टीन से 'कुछ मोंको पर' हुई थी, लेकिन उसके साथ हुई बातचीत का उन अपराधों से कोई लेना-देना नहीं था जिनमें अमेरिकी यौन अपराधी शामिल था। पुरी का स्पष्टीकरण गांधी के उस दावे के बाद आया है जिसमें उन्होंने कहा था कि केंद्रीय मंत्री का नाम अमेरिका में जारी 'एस्टीन फाइल' में भी सामने आया है। खेड़ा ने संवाददाताओं से कहा, "हरदीप सिंह पुरी ने एक साक्षात्कार में कहा कि मेरी एस्टीन से ज्यादा बात नहीं हुई। ये सरसर झूठ है। पुरी ने एक और साक्षात्कार में कहा कि उन्होंने एस्टीन से मिलने का समय नहीं मांगा था, ये बात भी झूठ है। ईमेल से स्पष्ट है कि पुरी खुद एस्टीन से मिलने का आग्रह करते थे।" खेड़ा ने यह दावा भी किया कि 13 नवंबर 2014 को लिंकडइन के संस्थापक रीड हॉफमैन को एस्टीन ने एक मेल भेजा, जिसमें 'डिजिटल इंडिया' की जानकारी दी गई थी, जबकि भारत में 'डिजिटल इंडिया' जुलाई, 2015 में शुरू हुआ था।

रमेश ने पूर्व न्यायाधीश को लिखा नेहरू का माफीनामा साझा किया, व्यक्तित्व की सराहना की



नई दिल्ली/भाषा। कांग्रेस महासचिव जयराम रमेश ने पंडित जवाहरलाल नेहरू के व्यक्तित्व की सराहना करते हुए शुक्रवार को कहा कि 1959 में तत्कालीन प्रधानमंत्री ने अपनी एक टिप्पणी को लेकर उच्चतम न्यायालय के पूर्व न्यायाधीश विधिवन बोस को एक माफीनामा लिखा था। रमेश ने बोस को नेहरू द्वारा लिखे गए पत्र की प्रति 'एक्स' पर साझा की। उन्होंने कहा, कार्यपालिका और न्यायपालिका के संबंधों पर बहुत कुछ कहा जाता है। यहां 26 जून, 1959 को तत्कालीन प्रधानमंत्री द्वारा न्यायमूर्ति विधिवन बोस को लिखा गया एक असाधारण माफीनामा है। नेहरू सचमुच एक असाधारण संस्थान-निर्माता थे!

न्यायमूर्ति बोस को लिखे अपने पत्र में नेहरू ने कहा, पिछले कई दिनों से मैं लगातार यात्रा पर रहा हूँ। मेरा इरादा था कि मैं संवाददाता सम्मेलन में की गई कुछ टिप्पणियों के संबंध में आपको पहले ही लिखूँ, लेकिन लगातार यात्राओं के कारण ऐसा नहीं कर सका। उन्होंने लिखा था, कुछ दिन पहले जब मैं त्रिवेंद्रम में था, मुझे कलकत्ता बार लाइब्रेरी क्लब के मानद सचिव का एक पत्र मिला, जिसमें उन्होंने कलकत्ता बार की बैठक में पारित एक प्रस्ताव संलग्न किया था। इस प्रस्ताव में मेरे द्वारा आपके बारे में की गई कुछ टिप्पणियों पर आपत्ति जताई गई थी। जैसे ही मुझे यह पत्र मिला, मैंने कलकत्ता बार लाइब्रेरी क्लब के सचिव को उत्तर भेज दिया।

ओडिशा में मोहन चरण माझी ने गरीबों के लिए पुरी के जगन्नाथ मंदिर की मुफ्त यात्रा योजना शुरू की

दक्षिण भारत राष्ट्रमत
dakshinbharat.com

नबरंगपुर (ओडिशा)/भाषा। ओडिशा के मुख्यमंत्री मोहन चरण माझी ने शुक्रवार को एक योजना की शुरुआत की, जिसके तहत गरीबों, विधवाओं और बुजुर्ग व्यक्तियों को जीवन में कम से कम एक बार पुरी के जगन्नाथ मंदिर के दर्शन करने की सुविधा मिलेगी।

माझी ने कहा कि राज्य सरकार उन लोगों की यात्रा का खर्च वहन करेगी, जिससे आध्यात्मिक और सांस्कृतिक कल्याण में वृद्धि होगी। उन्होंने कहा, मैंने नबरंगपुर से जनता के लिए श्री जगन्नाथ दर्शन योजना (एसजेडीवाई) शुरू की। राज्य सरकार जनता को शासन का केंद्र मानती है



इसलिए, उनकी आशाओं और आकांक्षाओं को पूरा करना हमारा सर्वोच्च कर्तव्य है। मुख्यमंत्री ने कहा कि कई बार आर्थिक तंगी या पारिवारिक समस्याओं के कारण आर्थिक रूप से पिछड़े और वरिष्ठ नागरिक भगवान जगन्नाथ के दर्शन से वंचित रह जाते हैं। माझी ने कहा, उनकी अधूरी धार्मिक इच्छा को पूरा करने के लिए हमने यह अभिनव योजना शुरू की है, जिसके तहत सरकार भवण कुमार की तरह बुजुर्गों और विधवा महिलाओं को सम्मानपूर्वक मंदिर ले जाएगी तथा उनके लिए बिना किसी परेशानी के

दर्शन और महाप्रसाद ग्रहण करने की व्यवस्था करेगी।

मुख्यमंत्री ने कहा कि यह योजना कमजोर समुदायों के आध्यात्मिक और सांस्कृतिक कल्याण में वृद्धि के लिए बनाई गई है। उन्होंने कहा कि एसजेडीवाई के प्रावधानों के तहत, आर्थिक रूप से कमजोर वर्ग के 60 से 75 वर्ष तक के वरिष्ठ नागरिक और 75 वर्ष तक की विधवाएं पुरी की मुफ्त यात्रा का लाभ उठा सकेंगी, जहां उन्हें जगन्नाथ मंदिर के दर्शन करने का अवसर मिलेगा।

इस योजना के तहत मुफ्त महाप्रसाद के साथ-साथ परिवहन, आवास और भोजन का खर्च भी राज्य सरकार द्वारा वहन किया जाएगा।

इस पहल के पहले चरण से विभिन्न जिलों के 500 से अधिक मंडालुओं को लाभ मिलेगा।

राहुल गांधी संसद को बाधित करने के लिए बहाना तलाशते हैं : धर्मद्र प्रधान

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मंत्री धर्मद्र प्रधान ने बजट सत्र के दौरान लोकसभा के बार-बार बाधित होने

का हवाला देते हुए शुक्रवार को कांग्रेस नेता राहुल गांधी पर तीखा हमला किया। उन्होंने नेता प्रतिपक्ष को 'बयान बहादुर' करार देते हुए कहा कि वह (गांधी) सदन की कार्यवाही ठप करने के लिए 'नए-नए बहाने' तलाशते हैं।

संसद के बजट सत्र का पहला चरण हंगामेदार रहा, जिसमें भारत-अमेरिका अंतरिम व्यापार समझौते और पूर्व सेना प्रमुख जनरल एम एम नरवणे की अप्रकाशित किताब के मुद्दे पर सत्ता पक्ष और विपक्ष के बीच तिरिरोध की स्थिति बनी रही। संसद के बजट सत्र का पहला चरण शुक्रवार को समाप्त हुआ और दूसरा चरण नौ मार्च से शुरू होगा। प्रधान ने सोशल मीडिया मंच 'एक्स' पर एक पोस्ट में कहा, "संसद को



उल्लंघन।" उन्होंने कहा, "नेता प्रतिपक्ष होते हुए भी राहुल गांधी ने जिम्मेदारी का नहीं, अराजकता का रास्ता चुना है। 'झूठ बोलो और बार-बार बोलो' की राजनीति अब उनकी आदत नहीं, उनकी राजनीतिक पहचान है, जिसने उन्हें भारतीय राजनीति में अविश्वसनीयता का प्रतीक बना दिया है।"

केंद्रीय शिक्षा मंत्री धर्मद्र प्रधान ने कहा, "राहुल गांधी और कांग्रेस को संविधान, लोकतंत्र, लोकतांत्रिक व्यवस्था, संसदीय प्रणाली और जनता के मताधिकार में विश्वास नहीं है। वैचारिक रूप से खोखली कांग्रेस योजनाबद्ध तरीके से संवैधानिक संस्थाओं पर हमला कर रही है।"



ओडिशा: तीर्थयात्रियों को ले जा रही बस ओवरब्रिज की दीवार से टकरा गई, चालक की मौत, 9 घायल

दक्षिण भारत राष्ट्रमत
dakshinbharat.com

बालासोर/भाषा। पश्चिम बंगाल के तीर्थयात्रियों को लेकर आंध्र प्रदेश जा रही एक बस शुक्रवार को ओडिशा के बालासोर जिले में रात्रियों राजमार्ग 16 पर एक ओवरब्रिज की दीवार से टकरा गई, जिसमें बस चालक की मौत हो गई और नौ यात्री घायल हो गए। पुलिस ने यह जानकारी दी।

पुलिस अधिकारी ने बताया कि यह

हादसा तड़के बहानगा बाजार में हुआ और आशंका है कि चालक को वाहन चलाते समय झपकी आ गई थी। खंतापाड़ा थाने के प्रभारी अनुराग मोहंती ने बताया कि टक्कर इतनी भीषण थी कि चालक दूट्टे हुए 'विस्फ्रीन' से बाहर जा गिरा और ओवरपास से नीचे सड़क पर गिरने से उसकी मौके पर ही मौत हो गई। उन्होंने बताया कि मृतक आंध्र प्रदेश का निवासी था। उन्होंने बताया कि बस का अगला हिस्सा बुरी तरह क्षतिग्रस्त हो गया। मोहंती ने बताया कि बस में कम से

'ट्रिपल टी' की त्रिवेणी की बनकर उभरा उत्तर प्रदेश : योगी आदित्यनाथ

लखनऊ/भाषा। उत्तर प्रदेश के मुख्यमंत्री योगी आदित्यनाथ ने शुक्रवार को विधानसभा में कहा कि राज्य अब 'ट्रिपल टी' यानी 'टेकनालॉजी, ट्रस्ट और ट्रांसपोर्टेशन' की 'त्रिवेणी' बनकर उभरा है। उन्होंने कहा कि अब राज्य में 'कमर्श कल्चर' की जगह 'जीरो टॉलरेंस कल्चर' ने ली है और दंगों की जगह 'फेस्टिवल व टेंपल इकोनामी' पनप रही है।

मुख्यमंत्री ने विधानसभा में राज्यपाल के अभिभाषण पर चर्चा का जवाब देते हुए कहा कि अब उत्तर प्रदेश थीमरक राज्य नहीं है। उन्होंने कहा, "आज यह ट्रिपल टी का एक प्रतीक बना है। ट्रिपल टी यानी टेकनालॉजी, ट्रस्ट और ट्रांसपोर्टेशन। यह इन तीनों की एक त्रिवेणी बनकर उभरा है। पहली बार सदन में प्रदेश का आर्थिक सर्वेक्षण भी प्रस्तुत किया गया है। यह आर्थिक सर्वेक्षण विचार से व्यवस्था और व्यवस्था से विकास की इस अभिनव यात्रा का प्रतीक है।" आदित्यनाथ ने कहा कि उनकी सरकार ने पहले दिन से ही भ्रष्टाचार के प्रति 'जीरो टॉलरेंस' की नीति की धी और सरकार आज भी इसी नीति पर चल रही है। उन्होंने कहा, "आज का उत्तर प्रदेश उपद्रव का नहीं बल्कि उत्सव प्रदेश है। कर्पूर कल्चर की जगह जीरो टॉलरेंस कल्चर ने ली है। अब दंगों की जगह फेस्टिवल और टेंपल इकोनामी प्रगति कर रही है।"



सपा के राष्ट्रीय प्रवक्ता मनोज यादव को पुलिस ने बाराबंकी से हिरासत में लिया

बाराबंकी (उम)/भाषा। समाजवादी पार्टी (सपा) के राष्ट्रीय प्रवक्ता मनोज यादव को उत्तर प्रदेश पुलिस ने यहां के सफदरगंज इलाके से हिरासत में लिया है। पुलिस ने शुक्रवार को यह जानकारी दी। अधिकारियों के मुताबिक, यादव को सफदरगंज इलाके में उस समय रोका गया जब वह कुछ साथियों के साथ इलाके से गुजर रहे थे।

एक पुलिस अधिकारी ने बताया कि हिरासत में लिए जाने के तुरंत बाद उन्हें चिकित्सा जांच के लिए बड़ागांव के एक सामुदायिक स्वास्थ्य केंद्र ले जाया गया। उन्होंने कहा कि इसके बाद कड़ी सुरक्षा में उन्हें लखनऊ ले जाया गया।

यादव कथित तौर पर पिछले दो दिनों से 'संविधि हालत में लाकटा' बनाए गए थे। उनकी पत्नी ने लखनऊ के गोमती नगर एक्सटेंशन पुलिस थाने में गुप्तद्वारी की शिकायत दर्ज कराई थी। पार्टी नेताओं और कार्यकर्ताओं ने भी पिछले 48 घंटों में उनके ठिकाने को लेकर चिंता जताई है। सफदरगंज थाना प्रभारी अमर कुमार चौरसिया ने कहा कि सपा नेता के खिलाफ स्थानीय पुलिस थाने में अनुसूचित जाति-अनुसूचित जनजाति (एससी-एसटी) कानून के तहत मामला दर्ज किया गया है और पुलिस ने इसी मामले के सिलसिले में उन्हें हिरासत में लिया है।



कोडीन के सेवन से कोई मौत नहीं हुई : जे पी नड्डा

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय स्वास्थ्य मंत्री जे पी नड्डा ने शुक्रवार को कहा कि किसी भी राज्य या केंद्र शासित प्रदेश से कोडीन आधारीत कफ सिरप से जुड़ी मौत का कोई मामला सामने नहीं आया है। नड्डा ने लोकसभा में प्रश्नकाल में कांग्रेस सांसद उज्वल रमण सिंह के पूरक प्रश्न का उत्तर देते हुए यह बात कही।

कांग्रेस सदस्य ने पूछा था, "उत्तर प्रदेश, मध्य प्रदेश और अन्य राज्यों में (कोडीन आधारित कफ सिरप के सेवन से) बड़े पैमाने पर मौतें हुई हैं, क्या सरकार सीबीआई जांच करवाएगी और मौत के मामलों में परिजनों को पांच-पांच लाख रूपए का मुआवजा दिया जाएगा?" नड्डा ने जवाब में कहा, "मैंने अपने (लिखित) उत्तर में बड़े

स्पष्ट शब्दों में कहा है कि कोडीन आधारित कफ सिरप के सेवन से जुड़ी मौत का कोई मामला किसी राज्य या केंद्रशासित प्रदेश से नहीं आया है। जब कोडीन टॉक्सिन से कोई मौत नहीं हुई है तो फिर मुआवजे का प्रश्न ही नहीं उठता।"

इस मामले में सीबीआई जांच कराने के सवाल पर नड्डा ने कहा कि जब इससे कोई मृत्यु ही नहीं हुई है तो सीबीआई जांच की मांग कैसे की जा सकती है।

तेलुगु देशम पार्टी के कृष्णा प्रसाद त्रेतेटी ने सरकार से पूछा कि क्या बाजार से खराब और संदूषित दवाओं को वापस बुलाने के लिए सरकार की कोई नीति लाने की योजना है?

जवाब में नड्डा ने कहा कि दवाओं का निरीक्षण किया जाता है और कोई दवा यदि घटिया या मानव सेवन के लिए उपयुक्त नहीं पायी जाती है तो एक प्रक्रिया के तहत उसे वापस लिया जाता है।

अमेरिका के साथ व्यापार समझौते पर 'झूठ फैला रहा' विपक्ष, किसानों के हित सुरक्षित : चौहान

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय कृषि मंत्री शिवराज सिंह चौहान ने शुक्रवार को भारत-अमेरिका व्यापार समझौते के बारे में 'झूठ फैलाने' के लिए विपक्षी दल कांग्रेस पर तीखा हमला करते हुए कहा कि नरेंद्र मोदी सरकार ने किसानों के हितों को पूरी तरह सुरक्षित रखा है। चौहान ने आईसीएआर-आईएआरआई के 64वें दीक्षांत समारोह को संबोधित करते हुए कहा कि अमेरिका के साथ व्यापार समझौते के अलावा यूरोपीय संघ भी अन्य देशों के साथ हुए सभी मुक्त व्यापार समझौते (एफटीए) भी देश के हित में किए गए हैं।

चौहान ने कहा, "यूरोपीय संघ (ईयू) और अन्य देशों के साथ हुए सभी एफटीए देश के हित में हैं। अमेरिका के साथ हुआ व्यापार समझौता भारत के हित में है और इसमें पूरी तरह सुरक्षित रखा गया है।"



किसानों के हितों को सबसे ऊपर रखा गया है।" उन्होंने कांग्रेस नेता राहुल गांधी का परोक्ष उल्लेख करते हुए कहा कि कुछ लोग किसान हितों के मुद्दे पर 'हंगामा' कर रहे हैं और कह रहे हैं कि हमें लूट लिया गया है। हम बर्बाद हो गए हैं। सब कुछ बर्बाद हो गया है। देश बिक गया है।" उन्होंने कहा कि वे ऐसा इसलिए कर रहे हैं क्योंकि 'वे किसानों की ताकत बर्बाद नहीं कर सकते हैं।' कृषि मंत्री ने विपक्ष पर (ईयू) और अन्य देशों के साथ हुए सभी एफटीए देश के हित में हैं। अमेरिका के साथ हुआ व्यापार समझौता भारत के हित में है और इसमें पूरी तरह सुरक्षित रखा गया है।

खरगो ने रास में कार्यवाही से अपने भाषण के अंश हटाने पर उठाया सवाल

नई दिल्ली/भाषा। राज्यसभा में शुक्रवार को नेता प्रतिपक्ष मल्लिकार्जुन खरगो ने राष्ट्रपति के अभिभाषण पर लाए गए धन्यवाद प्रस्ताव पर अपने भाषण के कुछ हिस्से सदन की कार्यवाही से हटाए जाने पर असंतोष जताया।

शुक्रवार समाप्त होने पर जब सभापति सी पी राधाकृष्णन ने प्रश्नकाल शुरू करने को कहा तब खरगो ने अपनी बात कहने की अनुमति मांगी। अनुमति मिलने पर खरगो ने कहा "राष्ट्रपति के अभिभाषण पर लाए गए धन्यवाद प्रस्ताव पर चर्चा के समय मैंने शुरू में ही कह दिया था कि राष्ट्रपति का

अभिभाषण राष्ट्रीय महत्व के मुद्दों में शुक्रवार को एक बेहतरीन अवसर था लेकिन इस अभिभाषण में वह परिलक्षित नहीं होता। इसीलिए मैंने अपनी बात व्यापक रूप से रखी थी। लेकिन राज्यसभा की खेबसाइट में मैंने देखा कि मेरे अभिभाषण का बड़ा हिस्सा, बिना कोई कारण बताए हटा दिया गया। मैंने अपने भाषण में तथ्यों सहित बात रखी है और सरकार की कुछ नीतियों की आलोचना की है जो नेता प्रतिपक्ष होने के नाते मेरी जिम्मेदारी है। मुझे लगता है कि वे नीतियां भारतीय जनमानस पर प्रतिकूल प्रभाव डाल रही हैं।"

मैं अब बदला हुआ इंसान हूँ, चौबीसों घंटे मजाक नहीं करता: ईशान

दक्षिण भारत राष्ट्रमत
dakshinbharat.com

नई दिल्ली/भाषा। भारतीय विकेटकीपर बल्लेबाज ईशान किशन ने स्वीकार किया कि अपने व्यक्तित्व में बदलाव ने उन्हें एक बेहतर अंतरराष्ट्रीय क्रिकेटर बनाने में महत्वपूर्ण भूमिका निभाई है। किशन ने पिछले महीने भारतीय टीम में वापसी के बाद से पीछे मुड़कर नहीं देखा है। अपने शानदार प्रदर्शन के दम पर उन्होंने संजू सैमसन को पीछे छोड़कर विकेटकीपर बल्लेबाज के रूप में टीम में अपनी जगह पकड़ी कर ली है।

इस बार हाथ के बल्लेबाज ने गुरुवार रात नामीबिया के खिलाफ 24 गेंदों में 61 रन बनाए और पावरप्ले में भारत को एक विकेट पर



86 रन तक पहुंचाया। अभिषेक शर्मा की अनुपस्थिति में खेली गई इस तुफानी पारी के चलते भारत ने टी20 विश्व कप के इतिहास में पावरप्ले में अपना सर्वोच्च स्कोर बनाया। भारत की जीत के बाद किशन ने पत्रकारों को बताया कि एक व्यक्ति और क्रिकेटर के रूप में उनमें क्या बदलाव आया है। सबसे बड़ा बदलाव यह है कि अब वह

के लिए ही ऐसा करता हूँ। किशन ने कहा, "मैं अभी सिर्फ बल्लेबाजी और विकेटकीपिंग पर ध्यान दे रहा हूँ, जिससे टीम और मुझे दोनों को फायदा होगा। बाकी सब चीजें गौण हैं, इसलिए मैं हमेशा मजाक नहीं करता।" बाएं हाथ के इस बल्लेबाज ने बड़े शांत खेलने में अधिक निरंतरता हासिल कर ली है। गुरुवार को उन्होंने जेजे स्मिथ के एक ओवर में चार छके जड़े।

जब उनसे पूछा गया कि क्या उनके बल्लेबाजी के तरीके में कोई बदलाव आया है जिससे उन्हें अधिक खतराक बल्लेबाजी करने की छूट मिल रही है, तो किशन ने कहा कि यह कभी-कभी एक दो रन भी लेते हैं। उन्होंने कहा, "मैं एक दो रन भी लेता हूँ और अच्छी गेंदों को पूरा सम्मान भी देता हूँ। लेकिन मुझे नहीं पता कि मैंने इसके लिए

बहुत ज्यादा मेहनत की है। मैंने जल्दबाजी करने या उत्साहित होकर शांत खेलने के बजाय इसे सरल रखा।"

किशन ने कहा, "मैं पिच पर शांत रहने और गेंद पर नजर रखने की कोशिश कर रहा हूँ। मैं उन शांत को खेलने की कोशिश कर रहा हूँ जो मुझे पहले से आते हैं, लेकिन कभी-कभी अंतरराष्ट्रीय क्रिकेट में आप उत्साहित हो जाते हैं और ऐसे शांत खेल देते हैं।" उन्होंने कहा, "इसलिए मैं सिर्फ अपने उन शांत को खेलने की कोशिश कर रहा हूँ जिनमें मैं माहिर हूँ और जो उस खास विकेट पर उपयुक्त हैं। इसलिए मैं बल्लेबाजी के बारे में ज्यादा नहीं सोच रहा हूँ, न ही अतिरिक्त अभ्यास सत्रों में भाग ले रहा हूँ, बल्कि गेंद को देखने और विकेट पर शांत रहने की कोशिश कर रहा हूँ।"

पाकिस्तान के खिलाफ अर्शदीप की जगह कुलदीप को उतारे भारत : गावस्कर

दक्षिण भारत राष्ट्रमत
dakshinbharat.com

नई दिल्ली/भाषा। भारत के पूर्व कप्तान सुनील गावस्कर को उम्मीद है कि रिवियर को कोलंबो में फिर प्रतिद्वंद्वी पाकिस्तान के खिलाफ होने वाले टी20 विश्व कप में भारतीय टीम तेज गेंदबाज अर्शदीप सिंह की जगह लेग स्पिनर कुलदीप यादव को अंतिम एकादश में शामिल करेगी।

नामीबिया के बल्लेबाजों ने गुरुवार को अर्शदीप की जगह धुनाई की और उन्होंने अपने कोटे के चार ओवर भी पूरे नहीं किए। गावस्कर ने स्टार स्पॉट्स के एक



कार्यक्रम में कहा, "हमारे सभी गेंदबाजों ने विकेट लिए। अर्शदीप ने अपने चार ओवर पूरे नहीं किए, जबकि शिवम दुवे ने दो ओवर और हार्दिक ने अपना कोटा पूरा किया। इससे संकेत मिलता है कि कुलदीप यादव पाकिस्तान के खिलाफ शायद नहीं खेलेंगे। वरुण चक्रवर्ती ने केवल दो ओवर फेंके और अगर उन्होंने अपने पूरे चार ओवर फेंके होते तो वह पांच या छह विकेट ले लेते।"

तीन स्पिनरों के साथ खेलने का इतिहास रहा है। मुझे उम्मीद है कि कोलंबो में पाकिस्तान के खिलाफ होने वाले मैच में कुलदीप को अंतिम एकादश में शामिल किया जाएगा।" गावस्कर ने कहा कि भारतीय कप्तान सुर्यकुमार यादव ने पाकिस्तान के खिलाफ मैच को ध्यान में रखते हुए ही अपनी गेंदबाजी में बदलाव किए।

उन्होंने कहा, "हार्दिक ने पहला ओवर किया जिससे संकेत मिलता है कि अर्शदीप पाकिस्तान के खिलाफ शायद नहीं खेलेंगे। वरुण चक्रवर्ती ने केवल दो ओवर फेंके और अगर उन्होंने अपने पूरे चार ओवर फेंके होते तो वह पांच या छह विकेट ले लेते।"

सुविचार

अगर तुम्हारी कोई कदर नहीं करता तो उदास मत हो क्योंकि हीरे की कीमत कबाड़ वाला नहीं बता सकता।

दक्षिण भारत राष्ट्रमत

इन कृतघ्न संतानों का क्या करें?

'मैं रोया परदेस में भीगा मां का प्यार, दुख ने दुख से बात की बिन चिढ़ी बिन तार' - जब निदा फाज़ली ने ये पंक्तियां लिखी थीं, तब परदेस में रहने वाले हिन्दुस्तानी अपने मां-बाप से बात करने के लिए चिढ़ी और तार का सहारा लिया करते थे। अब विज्ञान ने बहुत उन्नति कर ली है। घर-घर में मोबाइल फोन हैं, लेकिन उन मां-बाप का दुखड़ा कौन सुने, जिनकी औलादें परदेस से उन्हें याद ही नहीं करती? इस संबंध में राज्यसभा में भाजपा सांसद राधा मोहनदास अग्रवाल ने बहुत महत्वपूर्ण मुद्दा उठाया है। हाल के वर्षों में ऐसे कई मामले सामने आए हैं, जब बूढ़े मां-बाप परलोक सिधार गए, उनके पार्थिव शरीर घरों में लावारिस पड़े रहे, लेकिन परदेस में रहने वाली औलादों ने उनकी सुध नहीं ली! जिन मां-बाप ने कभी अपना पेट काटकर बच्चों की जरूरतें पूरी की थीं, अपने अरमानों का गला घोटकर उनके लिए कॉलेज फीस जुटाई थी, आज जब वे विदेशी धरती पर थोड़े कामयाब हो गए तो सबसे पहले उन्हीं मां-बाप को बिसरा दिया! यह एक खोखली कामयाबी है, बहुत खतरनाक घोर है। हरियाणा के फतेहवाड़ के एक मामले की बहुत चर्चा होती है। एक 80 वर्षीया महिला, जो अकेली रहती थी, का घर में देहांत हो गया। जब पड़ोसियों ने उसे कई दिनों से नहीं देखा तो अनिष्ट की आशंका हुई। उन्होंने पुलिस को सूचना दी और शव को अस्पताल पहुंचाया। महिला का बेटा अमेरिका रहता है। मां का शव घर में पड़ा रहा, इसका सीधा-सा मतलब है कि उसने कई दिनों से बात नहीं की थी। अगर वह रोजाना कम-से-कम एक बार बात करता तो ऐसी नौबत नहीं आती। भारत के एक छोटे-से शहर की यह घटना घटने को मजबूर कर देती है। दिल्ली, मुंबई जैसे शहरों में ऐसी कई घटनाएं हो चुकी हैं।

उन्हीं डिग्री, विदेश में नौकरी, मोटी कमाई... ये सब भौतिक उपलब्धियां हैं। अगर इन्हें हासिल करने के बाद अपने मां-बाप को ही भूल गए तो यह धन कलहना है। ऐसे व्यक्ति की सफलता को धिक्कारें। सांसद राधा मोहनदास अग्रवाल ने जो कड़वी सच्चाई पेश की है, उसे बहुत गंभीरता से लेते हुए भारत सरकार को कुछ कड़े कदम उठाने होंगे। यह सिर्फ स्वार्थ, अनदेखी और उदासीनाता का मामला नहीं है। इसका सीधा संबंध निर्दयता से है। जो लोग अपने जन्मदाता को यूं मरने के लिए छोड़ देते हैं, उनके शायंकों को भी देखने नहीं आना चाहते, उन्हीं भगवान का तो डर नहीं रहा। कम-से-कम कानून का ही कुछ डर होना चाहिए। जो युवा पढ़ाई या कमाई के लिए विदेश जाएं, उनसे एक शपथ-पत्र जरूर लेना चाहिए कि वे अपने मां-बाप की सेहत और सम्मान का ध्यान रखेंगे। केंद्रीय गृह मंत्रालय और विदेश मंत्रालय के पास उन युवाओं और उनके माता-पिता के फोन नंबरों का अलग से रिकॉर्ड होना चाहिए। एआई की मदद से ऐसे नंबरों को छोटकर उनकी ओर विशेष ध्यान देना चाहिए, जिन पर औलादें हफ्तों-महीनों बाद बात करती हैं या बिल्कुल बात नहीं करती हैं। संबंधित देश में भारतीय दूतावास द्वारा उन युवाओं के नंबरों पर सूचना भेजी जाए। हर छह महीने में 'जिम्मेदारी पूर्ण प्रमाण-पत्र' देने का प्रावधान किया जा सकता है, जिसमें अंतिम ऑडियो या वीडियो कॉल का डिजिटल सबूत पेश करना अनिवार्य हो। एक और उपाय हो सकता है। हालांकि वह थोड़ा सख्त है। जो औलादें विदेश में रहकर अपने मां-बाप की ओर से बिल्कुल ही आंखें मूंद लें, कई बार सूचना देने के बावजूद उनकी सुध लेने में कोई रुचि न दिखाएं, उनके पासपोर्ट रद्द करने पर विचार किया जाए। हमें शिक्षा और उसकी उपलब्धियों पर पुनर्विचार करने की जरूरत है। संस्कार के बिना शिक्षा मानव को दानव बना सकती है। जो उपलब्धि अपने मां-बाप को दुकराने को 'मजबूर' कर दे, उसका न मिलना ही बेहतर है।

ट्वीटर टॉक



देशवासियों की सेवा के अटूट संकल्प और 'नागरिक देवो भव' की पावन भावना को साथ लेकर, आज 'सेवा तीर्थ' को राष्ट्र को समर्पित करने का सौभाग्य मिला। 'सेवा तीर्थ' कर्तव्य, करुणा और 'राष्ट्र प्रथम' के लिए हमारी प्रतिबद्धता का सशक्त प्रतीक है।

-दिव्या कुमारी

देशवासियों की सेवा के अटूट संकल्प और 'नागरिक देवो भव' की पावन भावना को साथ लेकर, आज 'सेवा तीर्थ' को राष्ट्र को समर्पित करने का सौभाग्य मिला। 'सेवा तीर्थ' कर्तव्य, करुणा और 'राष्ट्र प्रथम' के लिए हमारी प्रतिबद्धता का सशक्त प्रतीक है।

-नरेन्द्र मोदी



स्वाधीनता संग्राम की अग्रणी सेनानी एवं उत्तर प्रदेश की प्रथम महिला राज्यपाल, 'भारत कोकिला' सरोजिनी नायडू की जयंती पर उन्हीं विनम्र श्रद्धांजलि। नारी सशक्तिकरण और साहित्य के क्षेत्र में उनका उत्कृष्ट योगदान सदैव स्मरणीय एवं प्रेरणास्रोत बना रहेगा।

-योगी आदित्यनाथ

प्रेरक प्रसंग

मन की शक्ति

म तं ऋषि पशु-पक्षियों के प्रति बहुत स्नेह रखते थे। प्रायः वे अध्ययन और उपासना के बाद पक्षियों के साथ खेलने लग जाते थे। पक्षी इशारों पर उनके पास आ जाते और उनके कंधों व हाथों पर बैठ जाते थे। एक दिन जब वे पक्षियों के बीच चहक रहे थे, तभी अनंग ऋषि यहां आए। वह मर्लन ऋषि का बहुत सम्मान करते थे। उन्हीं पक्षियों के साथ खेलते देखकर वे बोले, 'महाराज! आप इतने बड़े विद्वान होकर बच्चों की तरह चिड़ियों के साथ खेल रहे हैं। इससे आपका मूल्यवान समय नष्ट नहीं होता?' मर्लन ऋषि यह सुनकर मुस्करा दिए और उन्होंने पास रखे धनुष की डोरी ढीली करके रख दी। अनंग ऋषि बोले, 'आपने इस धनुष की डोरी को ढीली करके क्यों रख दिया?' मर्लन ऋषि बोले, 'हमारा मन धनुष की तरह है। यदि धनुष पर डोरी हमेशा चढ़ी रहे तो उसकी मजबूती कुछ ही समय में चली जाती है और वह जल्दी टूट जाता है, किंतु यदि डोरी काम पड़ने पर ही चढ़ाई जाए तो वह अधिक समय तक टिकता है। इसी प्रकार मन को काम के बाद यदि आराम मिलता रहे तो इससे मन स्वस्थ और मजबूत बनता है।'

बांग्लादेश में बदलाव, भारत पर पड़ेगा सकारात्मक प्रभाव

संजय सक्सेना

मोबाइल : 9454105568

बांग्लादेश में शेख हसीना की सरकार को जबरदस्ती अपदरुथ करने के बाद प्रदेश की बागडोर संभालने वाले युनुस मोहम्मद ने देश को अराजकता के दौर में पहुंचा दिया था, लेकिन लगता है कि अब बांग्लादेश का राजनीतिक परिदृश्य तेजी से बदल रहा है। आम चुनाव के नतीजों के बाद यह तय है कि बांग्लादेश में अब राष्ट्रवादी दल की अगुवाई वाली नई सरकार बनने जा रही है। इस दल को विधानसभा में स्पष्ट बहुमत हासिल हो गया है। तारिक रहमान के प्रधानमंत्री बनने की संभावना प्रबल है। तारिक को उदारवादी और सभी को साथ लेकर चलने वाला नेता माना जाता है। यही वजह है कि बांग्लादेश के हिंदुओं ने भी तारिक की पार्टी के पक्ष में बड़-चढ़कर मतदान किया था। वहीं, मौजूदा कार्यवाहक प्रधानमंत्री की भूमिका निभा रहे युनुस मोहम्मद की राजनीतिक यात्रा पर संकट के बादल मंडरा रहे हैं। यह बदलाव न केवल बांग्लादेश की आंतरिक राजनीति को प्रभावित करेगा, बल्कि पड़ोसी देश भारत के साथ उसके संबंधों और यहां रहने वाले अल्पसंख्यक हिंदुओं की स्थिति पर भी गहरा असर डालेगा। विशेषज्ञों का मानना है कि नई सरकार अल्पसंख्यक हिंदुओं के लिए सुरक्षित माहौल बना सकती है और भारत के साथ संबंधों को मजबूत करने में सकारात्मक भूमिका निभा सकती है।

बांग्लादेश के 13वें राष्ट्रीय संसदीय चुनाव में बांग्लादेश राष्ट्रवादी दल को भारी सफलता मिली है। अनौपचारिक गिनती के अनुसार, दल ने 300 सदस्यीय संसद में 175 से अधिक सीटों पर बहल बना ली है, जो स्पष्ट बहुमत का संकेत देता है। वहीं, इस्लामी जमात-ए-इस्लामी (इदबंदन) को करीब 60 से 70 सीटें मिली हैं। राष्ट्रीय नागरिक दल ने अपनी पहली कोशिश में छह सीटें जीतीं, जबकि निर्दलीय उम्मीदवारों को चार से अधिक सीटें हासिल हुईं। एक सीट पर उम्मीदवार की मौत के कारण मतदान नहीं हुआ। यह चुनाव शेख हसीना की सरकार गिरने के बाद पहला है। तारिक रहमान के नेतृत्व वाले दल की जीत से राजनीतिक परिवर्तन की उम्मीद है। मतदान के दौरान नौ लोगों की मौत हुई। उम्मीद की जा रही है कि नई



सरकार देश में स्थिरता लाएगी। बांग्लादेश राष्ट्रवादी दल लंबे समय से देश की राजनीति में सक्रिय रहा है। इस दल ने हमेशा लोकतांत्रिक मूल्यों और बहुलवादी समाज की वकालत की है। हाल के चुनावों में मिले बहुमत ने इस दल को सत्ता की कुंजी सौंप दी है। तारिक रहमान, जो दल के प्रमुख नेता हैं, लंदन से सक्रिय राजनीति में लौटने की तैयारी कर रहे हैं। उनकी अगुवाई में नई सरकार बनने से बांग्लादेश में स्थिरता की उम्मीद जगी है। पिछली सरकारों के दौरान अल्पसंख्यक समुदायों पर हुए अत्याचारों की घटनाओं ने समाज को आहत किया था। अब नई सरकार से उम्मीद की जा रही है कि वह हिंदू समुदाय की सुरक्षा सुनिश्चित करेगी।

अल्पसंख्यक हिंदू बांग्लादेश की कुल आबादी का लगभग आठ प्रतिशत हैं। वे मुख्य रूप से ग्रामीण इलाकों में रहते हैं और कृषि तथा छोटे व्यवसायों पर निर्भर हैं। हाल के वर्षों में मंदिरों पर हमले, जमीन हड़पने और हिंसा की घटनाओं ने इस समुदाय को भयभीत कर दिया था। बांग्लादेश राष्ट्रवादी दल ने चुनाव प्रचार के दौरान स्पष्ट संदेश दिया था कि अल्पसंख्यकों के अधिकारों की रक्षा उनकी प्राथमिकता होगी। तारिक रहमान ने कई बार कहा है कि उनका दल सभी धर्मों के लोगों को समान अवसर देगा। नई सरकार बनने के बाद कानून व्यवस्था मजबूत करने के वादे से हिंदू समुदाय में उत्साह है। नई सरकार अल्पसंख्यकों के लिए कई कदम उठा सकती है। सबसे पहले, मंदिरों और पूजा स्थलों की सुरक्षा के लिए विशेष दरते गठित किए जा सकते हैं। दूसरा, जमीन

संबंधी विवादों को तत्काल निपटाने के लिए अदालतों में विशेष बेंच बनाई जा सकती है। तीसरा, हिंदू समुदाय के युवाओं के लिए शिक्षा और रोजगार के अवसर बढ़ाए जा सकते हैं। इन कदमों से न केवल हिंदुओं का भरोसा बढ़ेगा बल्कि समाज में सद्भाव का वातावरण बनेगा। विशेषज्ञ बताते हैं कि स्थिर सरकार के आने से हिंसा की घटनाएं कम होंगी और अल्पसंख्यक समुदाय आर्थिक रूप से मजबूत होगा। उदाहरण के तौर पर, दल की पिछली सरकारों में अल्पसंख्यक कल्याण बोर्ड सक्रिय रहा था, जिसने कई योजनाएं चलाई थीं। अब ऐसी योजनाओं को नई जान मिलेगी।

भारत के साथ बांग्लादेश के संबंध हमेशा महत्वपूर्ण रहे हैं। दोनों देश सांस्कृतिक रूप से जुड़े हैं और सीमा पर व्यापार फलता-फूलता है। पिछली सरकारों के दौरान कुछ मुद्दों पर तनाव जरूर आया था, लेकिन बांग्लादेश राष्ट्रवादी दल भारत के प्रति सकारात्मक दृष्टिकोण रखता है। तारिक रहमान ने कई मौकों पर कहा है कि भारत उनका मित्र देश है और दोनों देशों को मिलकर आतंकवाद तथा जल बंटवारे जैसे मुद्दों का समाधान करना चाहिए। नई सरकार बनने से ये संबंध और मजबूत होंगे। व्यापार बढ़ेगा, सीमा पर घुसपैठ रूकेगी और सांस्कृतिक आदान-प्रदान को बढ़ावा मिलेगा। भारत बांग्लादेश को नियत करता है कपड़ा, दवाइयां और मशीनरी। बदले में बांग्लादेश जूट तथा सब्जियां भेजता है। नई सरकार के आने से यह व्यापार दोगुना हो सकता है। इसके अलावा, गंगा जल बंटवारे पर नए

समझौते की संभावना है। दोनों देश मिलकर बाढ़ नियंत्रण परियोजनाएं चला सकते हैं। अल्पसंख्यक हिंदुओं की सुरक्षा भारत के लिए भी चिंता का विषय रही है। नई सरकार के सकारात्मक कदमों से भारत को आशासन मिलेगा और द्विपक्षीय संबंधों में नई गर्मी आएगी। राजनयिक सूत्रों के अनुसार, नई सरकार दिल्ली का दौरा करेगी और उच्च स्तरीय वार्ता होगी। इससे दोनों देशों के नागरिकों को लाभ होगा।

तारिक रहमान का नेतृत्व भारत के हितों के अनुकूल माना जा रहा है। वे आर्थिक सुधारों पर जोर देंगे, जो भारत के निवेश को आकर्षित करेंगे। बांग्लादेश में भारतीय कंपनियों पहले से सक्रिय हैं। नई सरकार के आने से इनका विस्तार होगा। ऊर्जा क्षेत्र में सहयोग बढ़ेगा। भारत बांग्लादेश को बिजली आपूर्ति करता है, इसे और बढ़ाया जा सकता है। आतंकवाद के खिलाफ दोनों देश साझा रणनीति बना सकते हैं। रोहिण्या संकट पर भी सहमति बनेगी। कुल मिलाकर, नई सरकार से भारत को लाभ होगा।

अल्पसंख्यक हिंदुओं के लिए सकारात्मक प्रभाव लंबे समय तक रहेगा। नई सरकार शिक्षा नीति में बदलाव ला सकती है, जिसमें हिंदू व्योहारों को मान्यता मिलेगी। स्वास्थ्य सेवाओं में समान पहुंच सुनिश्चित होगी। महिलाओं की सुरक्षा पर विशेष ध्यान दिया जाएगा। हिंदू समुदाय के नेता उत्साहित हैं। वे कहते हैं कि अब वे बिना डर के जी सकेंगे। ग्रामीण इलाकों में विकास योजनाएं चलेगीं, जिससे उनकी आर्थिक स्थिति सुधरेगी। राजनीतिक विश्लेषक मानते हैं कि यह बदलाव बांग्लादेश के लिए वरदान साबित होगा। युनुस मोहम्मद की कार्यवाहक सरकार ने संक्रमण काल संभाला था, लेकिन स्थायी सरकार की जरूरत थी। अब तारिक रहमान के नेतृत्व में देश नई दिशा पकड़ेगा। अल्पसंख्यकों की सुरक्षा और भारत से मजबूत रिश्ते इस सरकार की पहचान बनेंगे। समाज के सभी वर्गों को लाभ मिलेगा। बांग्लादेश में शांति स्थापित होगी और विकास की रफ्तार तेज होगी। भारत भी इस बदलाव का स्वागत करेगा। दोनों देश मिलकर समृद्धि के नए द्वार खोलेंगे। यह राजनीतिक मोड़ न केवल बांग्लादेश बल्कि दक्षिण एशिया के लिए सुखद संदेश है। अल्पसंख्यक हिंदुओं को न्याय मिलेगा और भारत के साथ मैत्रीपूर्ण संबंध मजबूत होंगे। उम्मीद है कि नई सरकार अपने वादों पर खरी उतरनेगी।

विशेष

प्रमोद दीक्षित 'मलय'

मोबाइल : 9452085234

धर्म धुरी पुण्यभूमि भारत व्रत, पर्व, उपवास एवं आध्यात्मिक साधना का क्षेत्र है। यहां हर दिन कोई न कोई त्योहार एवं उत्सव का आयोजन है। उत्सवधर्मी समाज जीवंतता का प्रतीक होता है और सुख, समृद्धि एवं सम्पन्नता का भी। प्राचीन काल से ही भारत का लोकजीवन भौतिकता एवं आध्यात्मिकता के सबल पंखों के सहारे न केवल दैनंदिन जीवन में विकास एवं विस्तार को गति दी अपितु उन्नति के शिखरों को स्पर्श भी किया; वहीं तप, त्याग, परीक्षण एवं आध्यात्मिक जीवन के पथ पर बढ़ते हुए आम जन को लोक कल्याण के सूत्र सौंपे। भारतीय सनातन परम्परा में व्रत, उपवास एवं त्योहार आत्मिक चेतना के सम्बोध, गहन साधना, जीवन की निर्मलता, शारीरिक शुद्धता एवं पवित्रता का माध्यम रहे हैं। सनातन हिंदू मान्यता में मानव जीवन का लक्ष्य मोक्ष प्राप्ति है। उपासना, जप-तप एवं व्रत तथा साधना एवं जाग्रण के द्वारा साधक मुक्ति पथ पर अग्रसर होता है। महाशिवरात्रि व्रत एवं साधना व्यक्तिगत आध्यात्मिक उत्कर्ष एवं मोक्ष प्राप्ति का पावन अवसर तो है ही, साथ ही जागतिक कल्याण की भावना का सखलीकरण भी है क्योंकि शिव

महाशिवरात्रि : आध्यात्मिक उत्कर्ष का पावन पर्व

कल्याण करने वाले हैं। शिवत्व वैश्व कल्याण की जाग्रत भावना है, महाशिवरात्रि में साधक शिवत्व प्राप्त कर जीवन में स्थिरता एवं गंभीरता की कामना करते हैं। 'शिवो भूया, शिवम यजेत' अनुसार साधक भगवान शिव की आराधना हेतु शिव की कल्याणकारी भावना से ओत-प्रोत हो भक्ति में लीन होते हैं। महाशिवरात्रि उत्सव फाल्गुन मास कृष्ण पक्ष की त्रयोदशी-चतुर्दशी तिथि को मनाया जाता है। दिन में शिवलिंग का पूजन एवं अभिषेक आदि तथा रात्रि में कीर्तन एवं ध्यान-साधना तथा जाग्रण के द्वारा शिव आराधना कर आध्यात्मिक दृष्टि से स्वयं को उन्नत, निर्मल मन कर शिवमय हो जाते हैं। शास्त्रों में महाशिवरात्रि का व्रत को 10000 बार गंगा स्नान एवं 100 यज्ञों के समान फलदायी बताया गया है। विभिन्न प्रकार की शिवरात्रि का वर्णन शास्त्रों में मिलता है। तथा शिवरात्रि, मास शिवरात्रि, प्रथमादि शिवरात्रि तथा महाशिवरात्रि। ज्योतिष शास्त्र के अनुसार भगवान शिव चतुर्दशी तिथि के स्वामी कहे गये हैं और त्रयोदशी के स्वामी कामदेव हैं। स्कंद पुराण के अनुसार महाशिवरात्रि के दिन पूजन, आम नमः शिवाय मंत्र-जाप तथा उपवास करने से मनुष्य की भावना का सखलीकरण भी है क्योंकि शिव

प्राप्त होता है। महाशिवरात्रि अज्ञान पर ज्ञान की प्रतिष्ठा का प्रतीक है।

महाशिवरात्रि व्रत करने एवं उत्सव मनाने के संदर्भ में शास्त्रीय परम्परा में कुछ दृष्टांत मिलते हैं। कहा जाता है कि इसी दिन माता पार्वती से भगवान शिव का विवाह हुआ था। उस आनन्द के अनुभव को जीने के लिए व्रत करते हुए माता पार्वती और भगवान शिव की पूजा की जाती है। यह दाम्पत्य जीवन में सुख, शांति, सामंजस्य एवं समृद्धि देने वाला है। देवों एवं दैत्यों की संघि अनुसार सिंधु से रत्नादि प्राप्त करने हेतु समुद्र मंथन किया गया था। समुद्र मंथन के प्रारंभ में कालकूट विष निकला। उसकी ज्वाला की ताप से जीव-जंतु त्राहि-त्राहि करने लगे। देव-दैत्यों में कोई भी उस विष को ग्रहण करने को तैयार नहीं था क्योंकि वह ग्रहण करने वाले को जलाकर नष्ट करने वाला था। सामर्थ्यहीन देव-दैत्यों की प्रार्थना पर भगवान शिव ने कालकूट हलाहल को अपने कंठ में धारण कर लिया और समस्त वराचर जगत का कल्याण किया। उस दिन को शिवरात्रि नाम से जाना जाने लगा। विष के ताप से शांति एवं विष शमन हेतु शिव उत्तर प्रदेश के बुंदेलखंड अंतर्गत बादा जनपद के कालिंजर पर्वत में विराजमान हुए। अभी भी वहां स्थापित शिवलिंग

सदृश मूर्ति के गले से जल साव हो रहा है, गले पर हथेली या कोई कपड़ा और कागज रखकर अनुभव किया जा सकता है। एक कथा प्रसंग में आता है कि एक बार विष्णु और ब्रह्मा में विवाद हो गया कि कौन बड़ा है। कोई निर्णय नहीं हो पा रहा था, तब धरा-गणन मध्य अंतर्गत अंतरिक्ष में एक विशाल अग्नि स्तंभ प्रकट हुआ और उद्घोष किया कि जो मेरा आदि-अंत खोजकर पहले आएगा, वही बड़ा होगा। विष्णु और ब्रह्मा में कोई उस आग में विवाद का आदि-अंत न पा सका, तब अग्निस्तंभ शिवलिंग रूप में प्रतिष्ठित हो भगवान शिव महादेव कहलाए। भगवान शिव लोक कल्याण के लिए ब्रह्मचर्य ज्योतिर्लिंग के रूप में विद्यमान हैं, जो इस प्रकार हैं - सोमनाथ (गुजरात), मत्स्यपुरी (झारखण्ड), आंध्रप्रदेश), महाकालेश्वर (उज्जैन, मध्यप्रदेश), ओंकारेश्वर (ओंकारेश्वर, मध्यप्रदेश), केदारनाथ (रुद्रप्रयाग, उत्तराखंड), भीमशंकर (पुणे के पास, महाराष्ट्र), काशी विद्यनाथ (वाराणसी, उत्तर प्रदेश), त्र्यंबकेश्वर (नासिक, महाराष्ट्र), वैद्यनाथ (देवघर, झारखंड), नागेश्वर (झारका, गुजरात), रामेश्वरम (तमिलनाडु), पृथ्वीेश्वर महादेव (औरंगाबाद, महाराष्ट्र)। महाशिवरात्रि के अवसर पर हम सभी भगवान शिव का पूजन, अभिषेक, जप एवं व्रत-उपवास कर आध्यात्मिकता के पथ पर सतत गतिमान रहें।

नजरिया

धार्मिक रूप से महत्वपूर्ण त्योहार है महाशिवरात्रि

रमेश सराफ धर्मोरा

मोबाइल : 9414255034

भगवान शिव का त्योहार है महाशिवरात्रि। भारत के सभी प्रदेशों में महाशिव रात्रि का पर्व धूमधाम से मनाया जाता है। भारत के साथ नेपाल, मारिशस सहित दुनिया के कई अन्य देशों में भी महाशिवरात्रि मनाते हैं। हर साल फाल्गुन मास में कृष्ण पक्ष की चतुर्दशी तिथि को महाशिव रात्रि का व्रत किया जाता है। हिन्दू पुराणों के अनुसार इसी दिन सृष्टि के आरंभ में मध्यरात्रि में भगवान शिव ब्रह्मा से रुद्र के रूप में प्रकट हुए थे। इसीलिए इस दिन को महाशिवरात्रि कहा जाता है। यौगिक परम्परा में इस दिन और रात को इतना महत्व इसलिए दिया जाता है क्योंकि यह आध्यात्मिक साधक के लिए जबरदस्त संभावनाएं प्रस्तुत करते हैं। आधुनिक विज्ञान कई चरणों से गुजरने के बाद आज उस बिंदु पर पहुंच गया है। जहां वह प्रमाणित करता है कि हर वह चीज जिसे आप जीवन के रूप में जानते हैं। पदार्थ और अस्तित्व के रूप में जानते हैं। जिसे आप ब्रह्मांड और आकाशगंगाओं के रूप में जानते हैं। वह सिर्फ एक ही ऊर्जा है। जो लाखों रूपों में खुद को अभिव्यक्त करती है। हिंदू धर्म में



सबसे बड़ा पर्व महाशिवरात्रि है। इस दिन सभी शिव मंदिरों में भीड़-भाड़ का माहौल रहता है। महाशिवरात्रि के दिन सभी भक्त महादेव की कृपा पाने के लिए विधिवत पूजा-पाठ करते हैं। पंचांग के अनुसार शिवरात्रि फाल्गुन माह के कृष्ण पक्ष की चतुर्दशी तिथि को मनाई जाती है।

महाशिवरात्रि आध्यात्मिक रूप से सबसे महत्वपूर्ण है। इस रात धरती के उत्तरी गोलार्ध की स्थिति ऐसी होती है कि इंसान के शरीर में ऊर्जा कुदरती रूप से ऊपर की ओर बढ़ती है। इस दिन प्रकृति इंसान को अपने आध्यात्मिक चरम पर पहुंचने के लिए प्रेरित करती है। गृहस्थ जीवन में रहने वाले लोग महाशिवरात्रि को शिव की विवाह वर्षगांठ के रूप में मनाते हैं। सांसारिक महत्वाकांक्षाएं रखने वाले लोग इस दिन को शिव की दुश्मनी पर विजय के रूप में देखते हैं।

माना जाता है की इस दिन भगवान शंकर और माता पार्वती का विवाह हुआ था। इस दिन करते हैं। महाशिवरात्रि का व्रत रखना सबसे आसान माना जाता है। इसलिये बच्चों से लेकर बूढ़ों तक सभी इस दिन व्रत रखते हैं। महाशिवरात्रि के व्रत रखने वालों के लिये अन्न खाना मना होता है। इसलिये उस दिन फलाहार किया जाता है। राजस्थान में व्रत के समय गाजर, बेर का सीजन होने से गांवों में लोगों द्वारा गाजर, बेर का फलाहार किया जाता है। लोग मन्दिरों में भगवान शिव की पूजा करते हैं व उन्हें आक, धतूरा चढ़ाते हैं। भगवान शिव को विशेष रूप से भांग का प्रसाद लगता है। इस कारण इस दिन काफी जगह शिवभक्त भांग घोट कर पीते हैं।

शिवरात्रि के प्रसंग को हमारे वेद, पुराणों में बताया गया है कि जब समुद्र मन्थन हो रहा था उस समय समुद्र में चौदह रत्न प्राप्त हुए। उन रत्नों में हलाहल भी था। जिसकी गर्मी से सभी देव दानव त्रस्त होने लगे। तब भगवान शिव ने उसका पान किया। उन्होंने लोक कल्याण की भावना से अपने को उत्सर्ग कर दिया। इसलिए उनको महादेव कहा जाता है। जब हलाहल को उन्होंने अपने कंठ के पास रख लिया तो उसकी गर्मी से कंठ नीला हो गया। तभी से भगवान शिव को नीलकंठ भी कहते हैं। शिव का अर्थ कल्याण होता है। जब संसार में पापियों की संख्या बढ़ जाती है तो शिव उनका संहार कर लोगों की रक्षा करते हैं। इसीलिए उन्हें शिव कहा जाता है। योगियों और सन्यासियों के लिए यह वह दिन है जब शिव कैलाश पर्वत के साथ एकाकार हो गए थे। यौगिक परम्परा में शिव को ईश्वर के रूप में नहीं पूजा जाता है। बल्कि उन्हें प्रथम गुरु, आदि गुरु माना जाता है। जो योग विज्ञान के जन्मदाता थे। कई सदियों तक महादेव के बाद शिव एक दिन वह पूरी तरह स्थिर हो गए। उनके भीतर की सारी हलचल रुक गई और वह पूरी तरह स्थिर हो गए। वह दिन महाशिवरात्रि था। इसलिए सन्यासी महाशिवरात्रि को स्थिरता की रात के रूप में देखते हैं।

महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinashar Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Reg. No.: RNP/KA/BGS/2050/2015-2017 posted at Bengaluru. PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्तरांचल की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के वादों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत

संरा सुरक्षा परिषद पैजल ने लालकिले पर हुए हमले से जैश-ए-मोहम्मद के संबंध पर गौर किया

संयुक्त राष्ट्र/भाषा। संयुक्त राष्ट्र सुरक्षा परिषद (यूएनएससी) की प्रतिबंध निगरानी टीम की एक रिपोर्ट में इस बात का जिक्र किया गया कि पाकिस्तान-स्थित आतंकवादी संगठन जैश-ए-मोहम्मद का पिछले साल नवंबर में नई दिल्ली में लालकिला के पास हुए आतंकवादी हमले से संबंध बताया गया है। इस हमले में 15 लोगों की मौत हो गई थी। विश्लेषणात्मक सहायता और प्रतिबंध निगरानी दल द्वारा 'इस्लामिक स्टेट इन इराक एंड द लेवैंत' (आईएसआईएल) और अल-कायदा से संबंधित 'सुरक्षा परिषद 1267 प्रतिबंध समिति' को दी गई 37वीं रिपोर्ट में कहा गया, 'एक सदस्य देश ने उल्लेख किया कि जैश-ए-मोहम्मद ने कई हमलों की जिम्मेदारी ली है। यह भी बताया गया कि जैश-ए-मोहम्मद का

संबंध नौ नवंबर को नई दिल्ली के लालकिले के पास हुए उस हमले से भी है जिसमें 15 लोग मारे गए थे।' यहां जारी की गई रिपोर्ट में कहा गया कि पिछले साल आठ अक्टूबर को जैश-ए-मोहम्मद के नेता मोहम्मद मसूद अजहर अल्वी ने "महिलाओं की एक विशेष शाखा जमात उल-मुमिनात की स्थापना की औपचारिक रूप से घोषणा की थी जिसका उद्देश्य आतंकवादी हमलों का समर्थन करना है।' रिपोर्ट में कहा गया कि जहां एक अन्य सदस्य देश ने जैश-ए-मोहम्मद के निष्क्रिय होने की सूचना दी, वहीं "अलग से यह भी बताया गया कि 28 जुलाई को जम्मू कश्मीर के पहलगाम में हुए हमले में कथित तौर पर शामिल तीन व्यक्ति मारे गए।' नई दिल्ली के लालकिला के पास हुए एक कार विस्फोट में करीब

15 लोगों की मौत हो गई थी और कई अन्य घायल हो गए थे। विदेश मंत्रालय (एमईए) के प्रवक्ता रणधीर जायसवाल से नई दिल्ली में बृहस्पतिवार को साप्ताहिक संवाददाता सम्मेलन के दौरान यूएनएससी रिपोर्ट पर टिप्पणी मांगे जाने पर उन्होंने कहा, "आप जिस विशेष रिपोर्ट का जिक्र कर रहे हैं, वह सार्वजनिक है। यह ऑनलाइन उपलब्ध है। यह विश्लेषणात्मक सहायता एवं प्रतिबंध निगरानी दल की 37वीं रिपोर्ट है। यह चार फरवरी, 2026 को प्रकाशित हुई थी।" प्रवक्ता ने कहा, "हमने देखा है कि उन्होंने सीमा-पार आतंकवाद पर हमारी चिंता के संबंध में और आतंकवाद के खिलाफ वैश्विक लड़ाई को कैसे मजबूत किया जा सकता है, इस बारे में भारत द्वारा दी गई जानकारी को शामिल किया है।"

उषा उथुप, कैलाश खेर 'सैक्रेड अमृतसर' में हिस्सा लेंगे

नई दिल्ली/भाषा। 'सैक्रेड अमृतसर' महोत्सव के चौथे संस्करण में संगीत, शायरी और कलात्मक अभिव्यक्ति का अमृत संगम देखने को मिलेगा, जिसमें उषा उथुप और कैलाश खेर जैसे गायक तथा शास्त्रीय संगीत मंडली 'अनिरुद्ध वर्मा कलेक्टिव' प्रस्तुतियां देते नजर आएंगे। 'टीमवर्क आर्ट्स' की ओर से आयोजित यह महोत्सव 20 फरवरी को अमृतसर में सरोवर प्रीमियर, विभाजन संग्रहालय और किला गोविंदगढ़ सहित अन्य स्थानों पर शुरू होगा। आयोजकों के मुताबिक, 'सैक्रेड अमृतसर' का चौथा संस्करण रहस्यमय परंपराओं, भक्ति संगीत और सांस्कृतिक संवाद का

जश मनाएगा और इसमें प्राचीन छंदों से लेकर समकालीन अभिव्यक्तियों दोनों का संगम देखने को मिलेगा। 'टीमवर्क आर्ट्स' के प्रबंध निदेशक संजय के रॉय ने एक बयान में कहा, 'सैक्रेड अमृतसर' उन आयोजकों और परंपराओं को एक साथ लाता है, जो हमें संगीत की उपचार करने, सवाल उठाने और एकजुट करने की ताकत की याद दिलाती हैं। बयान के अनुसार, पियानो वादक और संगीतकार अनिरुद्ध वर्मा के नेतृत्व वाले समकालीन भारतीय शास्त्रीय संगीत समूह 'द अनिरुद्ध वर्मा कलेक्टिव' की प्रस्तुति 'सैक्रेड अमृतसर 2026' के मुख्य आकर्षणों में से एक होगी।

गांवों एवं शहरों में रेडियो है एक विश्वसनीय आवाज : प्रधानमंत्री

नई दिल्ली/भाषा। प्रधानमंत्री नरेन्द्र मोदी ने शुक्रवार को कहा कि रेडियो एक ऐसा माध्यम है जो दूरदराज के गांवों से लेकर शहरों तक, लोगों के लिए विश्वसनीय आवाज है तथा इसने समय पर जानकारी पहुंचाई है, प्रतिभा को निखारा है और रचनात्मकता को प्रोत्साहित करता रहा है। प्रधानमंत्री ने कहा कि अपने मासिक रेडियो कार्यक्रम 'मन की बात' के माध्यम से उन्होंने स्वयं रेडियो की उस क्षमता का अनुभव किया है जिसके द्वारा देश के लोगों की सामाजिक शक्ति को उजागर किया जा सकता है। उन्होंने कहा, 'इस महीने का यह कार्यक्रम रविवार, 22 फरवरी को प्रसारित होगा।' मोदी द्वारा प्रधानमंत्री का पदभार संभालने के कुछ ही महीनों

बाद अक्टूबर, 2024 में 'मन की बात' रेडियो कार्यक्रम शुरू हुआ था। यह कार्यक्रम प्रधानमंत्री के लिए शासन, सामाजिक मुद्दों पर अपने विचार और प्रेरणादायक कहानियां नागरिकों के साथ साझा करने का एक सीधा मंच रहा है। इसका प्रसारण हर महीने के आखिरी रविवार को सुबह 11 बजे होता है। चाहे स्वच्छता हो, सामाजिक सेवा हो, जल संरक्षण हो, खेल हो या महिला सशक्तिकरण, नागरिक अपने विचार और सुझाव प्रधानमंत्री के रेडियो कार्यक्रम के लिए उन्हें ऑनलाइन भेज सकते हैं।

वर्ल्ड रेडियो डे स्पेशल

जब बॉलीवुड ने रुपहले पर्दे पर दी रेडियो को आवाज़

मुंबई/एजेन्सी

हर साल 13 फरवरी को वर्ल्ड रेडियो डे मनाया जाता है। रेडियो आज भी ऐसा माध्यम है जो दूरियों को मिटाता है, लोगों को जोड़ता है और भावनाओं को आवाज़ देता है। पॉडकास्ट और डिजिटल प्लेटफॉर्म से बहुत पहले, रेडियो ही बातचीत, संगीत और खबरों का सबसे भरोसेमंद जरिया था। रही बात बॉलीवुड ने रेडियो की, तो बॉलीवुड ने रेडियो को हमेशा सिर्फ एक पेशे के रूप में नहीं, बल्कि लोगों को जोड़ने वाले एक भावनात्मक सहारे के रूप में दिखाया है। सिर्फ यही नहीं, हिंदी फिल्मों ने रेडियो के इस असर को कई यादगार किरदारों के जरिये भी दिखाया है। तो आइए वर्ल्ड रेडियो डे पर, एक नजर डालते हैं उन फिल्मों और कलाकारों पर जिन्होंने रेडियो को पर्दे पर खास बनाया।



प्रीती जिंटा - सलाम नमस्ते (2005)

'सलाम नमस्ते' में प्रीति जिंटा ने रेडियो जॉकी अम्बर एम्बी महलत्रा का किरदार निभाया था। यह किरदार आत्मनिर्भर, बेबाक और मॉडर्न था। उस समय जब एफएम रेडियो युवाओं में लोकप्रिय हो रहा था, एम्बी ने दिखाया कि आरजे सिर्फ गाने नहीं बजाते, बल्कि श्रोताओं के दोस्त भी होते हैं।

विद्या बालन - लगे रहो मुन्नाभाई (2006)

'लगे रहो मुन्ना भाई' में विद्या बालन यानी जान्हवी एक रेडियो शो होस्ट थीं, जो अपने शो के जरिये गांधीजी के विचार आम लोगों तक पहुंचाती हैं। इस फिल्म ने दिखाया कि रेडियो कैसे समाज में सकारात्मक सोच और बदलाव ला सकता है।

संजय दत्त - लगे रहो मुन्नाभाई (2006)

इस फिल्म में संजय दत्त का किरदार रेडियो जॉकी नहीं था, लेकिन रेडियो की भूमिका कहानी में बहुत

अहम थी। रेडियो के जरिये 'गांधीगिरि' लोगों तक पहुंची और यह साबित हुआ कि यह माध्यम किसी की भी सोच को प्रभावित करने की जबरदस्त ताकत रखता है।

हितिक रोशन - गुजारािश (2010)

'गुजारािश' में ऋतिक रोशन ने ईशान मेरकरेनहास का किरदार निभाया था, जो हादसे के बाद रेडियो जॉकी बन जाता है। उनका लेट-नाइट शो भावनाओं और शायरी से भरा होता है। यह किरदार दिखाता है कि रेडियो आवाज के जरिये दिलों से कैसे जुड़ता है।

विद्या बालन - तुम्हारी सुलु (2017)

'तुम्हारी सुलु' में विद्या बालन एक साधारण गृहिणी सुलु के रूप में नजर आती हैं, जो लेट-नाइट रेडियो जॉकी बन जाती है। उनका किरदार रेडियो की सादगी और अपनापन दिखाता है, जहाँ श्रोता खुलकर अपनी बातें साझा करते हैं।

सुप्रीम कोर्ट ने दी विक्रम भट्ट और उनकी पत्नी को सशर्त जमानत

मुंबई/एजेन्सी

30 करोड़ रुपए की धोखाधड़ी के मामले में फिल्म निर्देशक विक्रम भट्ट और उनकी पत्नी श्वेताम्बरी भट्ट को बड़ी राहत मिली है। दंपति को सुप्रीम कोर्ट ने मामले में अंतरिम जमानत दी है और जल्द से जल्द धोखाधड़ी का पैसा वापस करने का निर्देश दिया है। विक्रम भट्ट और उनकी पत्नी श्वेताम्बरी भट्ट ने उदयपुर सेशन कोर्ट में राहत न मिल पाने के बाद सुप्रीम कोर्ट का रुख किया था और जमानत याचिका डाली थी। आज मामले पर सुनवाई करते हुए कोर्ट ने कुछ प्रतिबंध और

निर्देश के बाद दंपति को जमानत दे दी है। सीजेआई ने मामले पर राजस्थान सरकार को नोटिस जारी किया और दंपति को बेल बॉन्ड पर रिहा करने का आदेश भी दिया है। कोर्ट ने ये भी निर्देश दिया है कि दंपति को जांच में पूरा सहयोग करना होगा और इस जांच के दौरान दिल्ली में ही रहना होगा और पासपोर्ट भी पुलिस के पास सौंपकर रखने होंगे। मामले की अगली सुनवाई गुरुवार को होगी। बता दें कि विक्रम भट्ट और उनकी पत्नी श्वेताम्बरी भट्ट ने फिल्म में निवेश के बाद मोटा पैसा वापस लौटाने का वादा किया था,

आदित्य पंचोली केस : एफआईआर रद्द करने की मांग पर हाईकोर्ट सख्त, अग्निनेत्री को फिर भेजा नोटिस

मुंबई/एजेन्सी

मुंबई में अभिनेता आदित्य पंचोली से जुड़े बहुचर्चित दुष्कर्म मामले में एक बार फिर कानूनी हलचल तेज हो गई है। इस मामले में अब बांबे हाईकोर्ट ने सुनवाई की। आदित्य पंचोली ने कोर्ट से अपने खिलाफ दर्ज एफआईआर को रद्द करने की मांग की है। अदालत में हुई सुनवाई के दौरान पुलिस की ओर से दी गई जानकारी और कोर्ट के निर्देशों ने इस केस को एक नया मोड़ दे दिया है। बांबे हाईकोर्ट को बताया गया कि शिकायतकर्ता अभिनेत्री अब तक पुलिस के सामने बयान दर्ज कराने के लिए उपस्थित नहीं हुई हैं। अभिनेत्री को अब तक 11 बार नोटिस भेजे जा चुके हैं, लेकिन इसके बावजूद वह पेश नहीं हुई है। इस पर अदालत ने सख्त रुख अपनाते हुए एक बार फिर नोटिस जारी करने का निर्देश दिया है और स्पष्ट किया है कि अगली तारीख पर उनकी उपस्थिति जरूरी होगी। इस मामले की अगली सुनवाई 24 फरवरी को निर्धारित की गई है। यह मामला मुंबई के अंधेरी वेस्ट स्थित वर्सावा पुलिस स्टेशन में दर्ज किया गया था। शिकायतकर्ता अभिनेत्री ने अपनी

शिकायत में गंभीर आरोप लगाए। आरोप के मुताबिक, फिल्म इंडस्ट्री में करियर के शुरुआती दौर के दौरान आदित्य पंचोली ने उन्हें नशीला पदार्थ दिया और उनके साथ दुष्कर्म किया। अभिनेत्री का दावा है कि ये घटनाएं साल 2004 से 2009 के बीच की हैं, जब पंचोली ने कथित तौर पर उन्हें ब्लैकमेल किया और जबरन संबंध बनाने के लिए मजबूर किया। शिकायत में कहा गया है कि इस दौरान उनका शारीरिक और मानसिक शोषण किया गया। अभिनेत्री ने आरोप लगाया है कि आरोपी ने उनकी निजी तस्वीरें लीं और उन्हें सार्वजनिक करने की धमकी देकर लंबे समय तक दबाव में रखा। इसी आधार पर उन्होंने कानूनी कार्रवाई का रास्ता चुना। इस मामले पर आदित्य पंचोली और उनके वकील ने इन सभी आरोपों को सिरे से खारिज किया है। पंचोली के वकील का कहना है कि यह मामला पूरी तरह से झूठा और दुर्भावनापूर्ण है। शिकायत सम्य-सीमा के काफी बाद दर्ज की गई है और इसके पीछे निजी रंजिश है। इसी आधार पर पंचोली ने बांबे हाईकोर्ट में एफआईआर रद्द करने की याचिका दाखिल की।

मैंने मेहनत, पैशन और प्यार के साथ निभाया 'दिल धोखा और डिजायर' में अपना किरदार : आकांक्षा चमोला

मुंबई/एजेन्सी

एक्ट्रेस और बिग बॉस 19 के विजेता गौरव खन्ना की पत्नी आकांक्षा चमोला ओटीडी डेब्यू कर चुकी हैं। स्ट्रिमिंग प्लेटफॉर्म शेरामा मी की वेब सीरीज 'दिल धोखा और डिजायर' में वह खास अंदाज में नजर आईं, जिसे लेकर वह बेहद उत्साहित हैं। आकांक्षा ने बताया कि वह सही समय का इंतजार कर रही थीं। 'दिल धोखा और डिजायर' से डिजिटल डेब्यू कर रही आकांक्षा ने इस प्रोजेक्ट को लेकर उत्साह जताया है और कहा है कि वह अपने काम के चुनाव को लेकर बहुत सतर्क रहती हैं। आकांक्षा ने बताया, अपनी जर्नी के इस मोड़ पर ओटीडी स्पेस में कदम रखना बहुत खास लग रहा


है। मैंने इस वेब सीरीज में बहुत मेहनत, पैशन और प्यार डाला है। उम्मीद है कि दर्शक मालिनी और उनकी जर्नी को उतनी ही प्यार से अपनाएंगे। सीरीज में आकांक्षा मालिनी का किरदार निभा रही हैं, जो कहानी का केंद्र है। मालिनी मजबूत होने के साथ कमजोर भी है, हिम्मत वाली है लेकिन उलझनों में भी फंसी है। आकांक्षा कहती हैं, यह रोल मुझे इमोशनली चैलेंज करता है। मालिनी रियल और कई कमियां वाली है। उन्होंने आगे कहा, मैं सही स्क्रीन और सही रोल का इंतजार कर रही थी और अब लगता है कि इंतजार सही था। मैं अपने काम को लेकर बहुत जागरूक हूँ। इस कैरेक्टर ने मुझे क्रिएटिवली

उत्साहित किया क्योंकि इसमें अलग-अलग शेड्स हैं। मेरा किरदार प्यार करने वाली, गुर्रसेल, कमजोर, कभी-कभी मैनिपुलेटिव भी है। मालिनी आपको पसंद आएगी। 'दिल धोखा और डिजायर' एक दिलचस्प कहानी है, जहां प्यार जुनून में बदल जाता है और महत्वकांक्षाओं की सभी सीमाओं को तोड़ देती है। यह प्यार, धोखा, आकर्षण, नियंत्रण और बदले के जटिल रिश्तों पर आधारित है। मालिनी का सफर कहानी में इमोशनल गहवाई और नयापन जोड़ता है। सीरीज में आकांक्षा के साथ कुंभर अमर और अनिल हसन मुख्य भूमिकाओं में हैं। आकांक्षा ने हाल ही में छोटे पर्दे पर टीवी शो 'कैसे मुझे तुम मिल गए' से वापसी की है।

'सुधर जाओ, नहीं तो अच्छे से इलाज करेंगे,' सामने आया रणवीर सिंह धमकी मामले में हैरी बॉक्सर का ऑडियो

मुंबई/एजेन्सी

फिल्म डायरेक्टर रोहित शेट्टी के घर फायरिंग के बाद रणवीर सिंह को धमकी देने वाले मामले में नए खुलासे हो रहे हैं। पहले मुंबई क्राइम ब्रांच ने खुलासा किया कि विश्वोई गैंग के खास गुर्गों हैरी बॉक्सर ने धमकी भरा वॉयस ऑडियो भेजा था, लेकिन अब हैरी बॉक्सर का एक कथित ऑडियो सामने आया है जिसमें आरोपी अभिनेता को सुधर जाने और जान से मारने की धमकी तक दे रहा है। हैरी बॉक्सर का एक कथित ऑडियो वायरल हो रहा है, जिसमें वह रोहित शेट्टी और रणवीर सिंह को धमकाता नजर आ रहा है। मुंबई क्राइम ब्रांच के सीनियर अधिकारी ने दावा किया कि इस ऑडियो की सत्यता की जांच की जा रही है। मुंबई क्राइम ब्रांच ये भी पता लगाने को कोशिश कर रही है कि मैसेज भेजने वाले की सही लोकेशन क्या है। क्राइम ब्रांच धमकी



अगर तुम सुधरे नहीं तो तुम्हारा वो इलाज करेंगे, वो हाल करेंगे कि तुम्हारी सात पीढ़ी याद रखेंगी। रणवीर सिंह को बहुत शॉक है रिपोर्ट करने का, थाने में एप्लीकेशन देने का, लेकिन तुम्हें नहीं पता कि तुम्हारे नीचे काम करने वाले मैसेजर और बाकी लोगों की सारी डिटेल्स हमारे पास। वो कहाँ रहते हैं, परिवार कहाँ है और कब ऑफिस जाते हैं। हम जब उनपर वार करेंगे, तब तुम लोगों को सम्झ आ जाएगा। ऑडियो में हैरी बॉक्सर आगे कहता है, 'पुर्तगाल में जो फायरिंग हुई है, मरिन्हा ग्रांडे में, वो भी हम ही लोगों ने कराई है। वहां का व्यापारी हमारे हिंदुस्तानी भाइयों से काम करवाता है और फिर पैसे भी दिए गए। अब इन सबका अंजाम बहुत बुरा होगा। ये तो सिर्फ ट्रेलर है, अगर किसी ने हमारा नुकसान करवाने की कोशिश की तो अबकी बार सारे दुश्मनों के सिर पर गोली चलेगी।'



मुंबई में शुक्रवार को एक्ट्रेस रानी मुखर्जी 'मदनी 3' के दौरान मुंबई में सक्सेस सेलिब्रेशन मनाती हुई।

अलग-अलग शैलियों के गीत गाकर महसूस हुई भारतीय संगीत की असली ताकत : श्रेया घोषाल

मुंबई/एजेन्सी

भारतीय संगीत की दुनिया में श्रेया घोषाल का नाम बेहद सम्मान के साथ लिया जाता है। पिछले दो दशकों से ज्यादा समय से श्रेया हिंदी सिनेमा के संगीत को अपनी आवाज से नए मुकाम पर पहुंचाती आई हैं। उन्होंने कई भाषाओं में अपनी मधुर आवाज का जादू बिखेरा है। हाल के दिनों में उनके कई नए गाने रिलीज हुए हैं, जिनमें 'इकलाबी जिंदी', 'मातृभूमि', 'संबलू सिनेमा', 'गाना गुजुर', 'ओ माई सी', और

'थलोडी मरायवथेवदे नी' जैसे गीत शामिल हैं। इनमें से किसी गाने में देशभक्ति और क्रांति का स्वर है, तो किसी में रिश्तों की कोमल भावनाएं और लोक संगीत की खुशबू है, तो वहीं किसी में आधुनिक सिनेमा की एनर्जी है। इन गानों को लेकर श्रेया घोषाल ने कहा, 'एक के बाद एक इतने अलग-अलग तरह के गाने गाना मेरे लिए बेहद खास अनुभव रहा है। अलग-अलग कहानी से जुड़ा होता है, लेकिन इन सबकी जड़ में भावना और



एहसास कराता है कि भारतीय संगीत वास्तव में कितना विशाल और बहुआयामी है। हर गीत अपनी एक अलग संस्कृति और कहानी से जुड़ा होता है, लेकिन इन सबकी जड़ में भावना और

कहानी ही होती है, जो सीधे दिल तक पहुंचती है।' श्रेया ने कहा, 'एक गायक के तौर पर इतनी विविध कहानियों को आवाज देना बेहद संतोषजनक है। मैं खुद को सौभाग्यशाली मानती हूँ कि मुझे ऐसे संगीत सफर का हिस्सा बनने का मौका मिला, जो भारतीय संगीत की एकता और समृद्धि को दर्शाता है। संगीत भाषा या क्षेत्र का, मोहताज नहीं होता, बल्कि भावनाओं की सच्चाई ही उसे श्रोताओं से जोड़ती है।' श्रेया घोषाल को

'डायनामिक्स की रानी' कहा जाता है। 'बैरी पिया' और 'डोला रे डोला' जैसे गीतों ने उन्हें पहले ही कदम पर राष्ट्रीय पहचान दिला दी। इसके बाद, उन्होंने 'धीरे जलना', 'ये इश्क हाय', 'फेरारी मोन', 'जीव रंगला', और 'मायावा थुवावा' जैसे गीतों के लिए कई प्रतिष्ठित सम्मान हासिल किए, जिनमें पांच राष्ट्रीय फिल्म पुरस्कार, केरल, तमिलनाडु, महाराष्ट्र, और तेलंगाना के राज्य पुरस्कारों के साथ-साथ बीएफजेए अवार्ड भी शामिल हैं।



सूरत में शुक्रवार को साइंस सेंटर आर्ट गैलरी और एम्फीथिएटर में कला, संस्कृति और एक्सप्रेशन के क्यूरेटेड सेलिब्रेशन नायिका 5.0 रंगीनी के दौरान एक आर्टिस्ट एक बड़े पोर्ट्रेट आर्टवर्क पर काम करता हुआ।

त्यौहार के मद्देनजर दानापुर के लिए विशेष ट्रेन सेवाएं

दक्षिण भारत राष्ट्रमत
dakshinbharat.com

बेंगलूरु/हव्वली। दक्षिण पश्चिम रेलवे से प्राप्त जानकारी के अनुसार कुछ ट्रेनों का प्रायोगिक ठहराव वहीं कुछ ट्रेनों की सेवाएं बढ़ाई जा रही हैं।

दक्षिण मध्य रेलवे ने कुछ एक्सप्रेस ट्रेनों के प्रायोगिक ठहराव को संशोधित स्टेशनों पर तुरंत प्रभाव से अगली सूचना तक जारी रखने की सूचना दी है। ट्रेन नंबर 17212 यशवंतपुर-महेलीपट्टनम कोडोवीडू ट्राई-वीकली एक्सप्रेस कुंभुम स्टेशन पर, ट्रेन नंबर 22683 यशवंतपुर-लखनऊ वीकली सुपरफास्ट एक्सप्रेस अनंतपुर स्टेशन पर, और ट्रेन नंबर 16593 यशवंतपुर-नांदेड़ डेली एक्सप्रेस और 16594 नांदेड़-केएसआर बेंगलूरु एक्सप्रेस नागरुड स्टेशन पर रूकती रहेंगी।

पूर्व तटीय रेलवे (ईस्टकोस्ट) ने होली के त्यौहार को देखते हुए यात्रियों की ज्यादा भीड़ को कम करने के लिए विशाखापत्तनम और एएसएमवीटी बेंगलूरु के बीच स्पेशल



ट्रेन सेवा को बढ़ाया गया है। ट्रेन नंबर 08581 विशाखापत्तनम-एएसएमवीटी बेंगलूरु वीकली एक्सप्रेस, जो रविवार को चलती है, जिसे पहले 22 फरवरी तक चलने के लिए आदेश जारी किए गए थे, उसे 1 मार्च से 29 मार्च तक बढ़ा दिया गया है। ट्रेन नंबर 08582 एएसएमवीटी बेंगलूरु-विशाखापत्तनम वीकली एक्सप्रेस, जो सोमवार को चलती है, जिसे पहले 23 फरवरी तक चलाया जा रही थी को 2 मार्च से 30 मार्च तक बढ़ा दिया गया है।

दक्षिण पूर्व रेलवे ने नारायणगढ़ और भद्रक के बीच तीसरी लाइन के कंस्ट्रक्शन के सिलसिले में नीलगिरी रोड यार्ड में यार्ड सीमांडलिंग के काम की वजह से कुछ ट्रेनों पर परिचालन में परिवर्तन किया गया। इसके मुताबिक, ट्रेन नंबर 12245 हावड़ा-एएसएमवीटी बेंगलूरु एक्सप्रेस, जो 15 फरवरी को शुरू होगी, साउथ ईस्टर्न रेलवे

पर 30 मिनट आगे चलेगी। इसके अलावा, ट्रेन नंबर 12551 एएसएमवीटी बेंगलूरु-कामाख्या एक्सप्रेस, जो 14 फरवरी को शुरू होगी, एएसएमवीटी बेंगलूरु से 60 मिनट आगे चलेगी और साउथ ईस्टर्न रेलवे पर 120 मिनट और साउथ सेंट्रल रेलवे और ईस्ट कोस्ट रेलवे के इलाकों में 40-40 मिनट आगे चलेगी।

पूर्व मध्य रेलवे ने आने वाले होली त्यौहार को देखते हुए यात्रियों की ज्यादा भीड़ को कम करने के लिए सर एम. विश्वेश्वरैया टर्मिनल बेंगलूरु और दानापुर के बीच स्पेशल एक्सप्रेस ट्रेन सर्विस को बढ़ाने की जानकारी दी है। ट्रेन नंबर 03251 दानापुर-एएसएमवीटी बेंगलूरु डेली एक्सप्रेस स्पेशल, जिसे पहले 29 दिसंबर तक चलाने के लिए आदेश जारी किए थे को अब 5 मार्च से 31 मार्च तक चलाने के लिए बढ़ा दी गई है। ट्रेन नंबर 03252 एएसएमवीटी बेंगलूरु-दानापुर डेली एक्सप्रेस स्पेशल, जिसे पहले 31 दिसंबर तक चल रही थी को अब 7 मार्च से 2 अप्रैल तक चलाने के लिए बढ़ा दी गई है। यह सेवाएं बढ़ाए जाने से हर दिशा में ट्रेन 27 ट्रिप चलेगी।



एसआरएन आदर्श कॉलेज में पीयूसी द्वितीय के विद्यार्थियों का हुआ विदाई समारोह

दक्षिण भारत राष्ट्रमत
dakshinbharat.com

बेंगलूरु। आदर्श पीयूसी कॉलेज चामराजपेट में शुक्रवार को पीयूसी द्वितीय के विद्यार्थियों के लिए विदाई समारोह का आयोजन किया गया। इस आयोजन की अध्यक्षता आदर्श कॉलेज के अध्यक्ष पदमराज मेहता ने की। उनके साथ उपाध्यक्ष संजय धारीवाल, भैरुमंत भंडारी, सचिव

जितेन्द्र मरडिया, पीयूसी संयोजक अशोक भंसाली, पीयूसी प्राचार्य एस. प्रशांत मंचासीन थे। पदमराज मेहता ने अपने अध्यक्षीय भाषण में सभी विद्यार्थियों को परीक्षा व भविष्य के लिए शुभकामनाएं दीं। उन्होंने सभी विद्यार्थियों से उच्च शिक्षा के लिए पुनः आदर्श कॉलेज को प्राथमिकता देने की बात कहते हुए स्वागत किया। उन्होंने यूजी

कोर्स के लिए स्कॉलरशिप की घोषणा की। संजय धारीवाल ने सभी को शुभकामनाएं देते हुए उच्च शिक्षा के लिए सोच समझकर निर्णय लेने की सलाह दी। उन्होंने विद्यार्थियों को कोर्स चुनने की अहमियत और उसका महत्व समझाया। प्रिंसिपल डॉ. एस प्रशांत ने विद्यार्थियों को संबोधित किया और उनके शुभकामनाएं दीं।

प्राचार्य ने आने वाली बोर्ड परीक्षा के लिए कुछ निर्देश और टिप्स दिए। उन्होंने सभी को अच्छी तरह से पढ़ाई करने की सलाह दी। मंचिकारुण ने धन्यवाद दिया। विद्यार्थियों के मनोरंजन के लिए अनेक गेम्स व सांस्कृतिक कार्यक्रम आयोजित किए गए। इस मौके पर बड़ी संख्या में पीयूसी द्वितीय के विद्यार्थी उपस्थित थे।

क्वालिटी, ऑल-राउंड परफॉर्मेंस आदि के लिए अवार्ड दिए गए। कॉलेज के पदाधिकारियों ने विद्यार्थियों को पुरस्कार दिए। डॉ. पुष्पा लता कटेकर ने सभी का स्वागत किया। डॉ. विद्या श्रीकांत ने संबालन किया। डॉ. के. मन्विकारुण ने धन्यवाद दिया। विद्यार्थियों के मनोरंजन के लिए अनेक गेम्स व सांस्कृतिक कार्यक्रम आयोजित किए गए। इस मौके पर बड़ी संख्या में पीयूसी द्वितीय के विद्यार्थी उपस्थित थे।

मुलाकात



पुरलिया में शुक्रवार को ऑल इंडिया तुणमूल कांग्रेस के जनरल सेक्रेटरी और सांसद अभिषेक बनर्जी पुरलिया में पश्चिम बंगाल के एक माइस्ट्रट वर्कर सुखेन महतो के दुखी परिवार से मुलाकात करते हुए।



'खागा व्यापार उत्सव' का आगाज किया

कर्नाटक के मंत्री दिनेश गुंडुसय ने बाहर के ग्राहकों को आकर्षित करने का है यह उत्सव

दक्षिण भारत राष्ट्रमत
dakshinbharat.com

बेंगलूरु। कर्नाटक के स्वास्थ्य एवं परिवार कल्याण मंत्री दिनेश गुंडुसय ने शुक्रवार को कर्नाटक कार्नेट एवं होजरी एसोसिएशन (खागा) द्वारा 15 फरवरी से 15 अप्रैल तक चलने वाले 'व्यापार उत्सव' अभियान के पोस्टर का विमोचन किया। इस अवसर पर खागा व्यापार विकास कमेटी के चेयरमैन दिलीप जैन, संयुक्त सचिव विश्वनसिंह विराणा, विकास सचिव आदि उपस्थित थे। खागा ने आगामी उगादि, रमजान व अन्य सीजन के मद्देनजर दक्षिण भारत के ग्राहकों को आकर्षित करने और उन्हें बेंगलूरु मार्केट से अधिक से अधिक माल खरीदने के लिए

प्रोत्साहित करने के लिए 'खागा व्यापार उत्सव' का आयोजन किया गया है। इन्होंने बताया कि कोरोना महामारी के बाद शहर के बाजार में बाहर से आने वाले ग्राहकों की आवाजाही काफी कम हो गई थी परिणामस्वरूप व्यापार का स्तर कम हो गया था।

आयोजकों को पूरा विश्वास है कि यह उत्सव बेंगलूरु बाजार में फिर से उसकी खोई रौनक को लौटाएगा तथा उत्सव के दौरान विभिन्न ऑफर ग्राहकों को बेंगलूरु बाजार की ओर आकर्षित करेंगे। खागा व्यापार उत्सव में भाग लेने वाले व्यापारियों से माल खरीदने पर ग्राहकों को कार, स्कूटर व लेपटॉप के साथ प्रति सप्ताह टेलीविजन जीतने का अवसर मिलेगा, इसके साथ अन्य उपहार भी होंगे।



जेबीएन स्वयम वी-प्रेन्योर्स बैठक में दिखी 'आवश्यकता' आधारित कार्यप्रणाली

दक्षिण भारत राष्ट्रमत
dakshinbharat.com

बेंगलूरु। जीतो साउथ लेडीज विंग के अंतर्गत संचालित जेबीएन स्वयम वी-प्रेन्योर्स की रेफरल बैठक जीतो कार्यालय में शुक्रवार को आयोजित हुई। बैठक की थीम 'वेनू यू नीड मी' विषय रहा।

प्रत्येक सदस्य ने तीस सेकंड में अपने परिचय की शुरुआत की।

यू नीड मी वेन विषय संबंध में दो से तीन ऐसी परिस्थितियाँ बताई गईं, जब उनकी सेवा या उत्पाद की वारंवारिक आवश्यकता होती है। लाइव मार्केट एक्सेस गतिविधि इस बैठक का मुख्य आकर्षण रही। प्रत्येक सदस्य ने एक विशेष व्यावसायिक प्रस्ताव प्रस्तुत किया और कम से कम एक सदस्य द्वारा उसे स्वीकार करना अनिवार्य रखा गया।

उल्लेखनीय रूप से कई

प्रस्तावों को दो से तीन सदस्यों ने स्वीकार किया। इस पहल ने विश्वास आधारित लेन-देन को बढ़ावा दिया और सहयोग की संस्कृति को और अधिक सुदृढ़ किया। बैठक के दौरान अच्छी राशि का व्यवसाय उत्पन्न हुआ। इस पहल का संचालन रेफरल हेड राजूलु किशोर, रेफरल लीड निशा काठारी एवं रेफरल सचिव सलोनी नेतानी के नेतृत्व में हुआ। वेयरपरसन बबीता रायसोनी ने शुभकामनाएं दी।

बांग्लादेश में बीएनपी बड़ी जीत की ओर अग्रसर

ढाका/भाषा। बांग्लादेश नेशनलिस्ट पार्टी (बीएनपी) देश के ऐतिहासिक संसदीय चुनावों के लिए शुक्रवार को जारी मतगणना के बीच शानदार जीत की ओर अग्रसर है और दो दशक के अंतराल के बाद सत्ता में वापसी के लिए तैयार है।

ये चुनाव ऐसे समय में हुए हैं, जब देश उथल-पुथल भरी राजनीतिक शून्यता, अस्थिरता और सुरक्षा की नाजूक स्थिति से गुजर रहा है। देश में पिछले साल अगस्त में छात्रों के नेतृत्व में हुए विरोध प्रदर्शनों के बाद अल्पसंख्यकों पर व्यापक पैमाने पर हमले हुए हैं। छात्रों के विरोध प्रदर्शनों के कारण पूर्व प्रधानमंत्री शेख हसीना को 15 साल के शासन के बाद सत्ता से हटाना पड़ा था।

यह लगभग स्पष्ट होता जा रहा है कि बीएनपी के शीर्ष नेता तारिक रहमान नोबेल पुरस्कार विजेता मोहम्मद युनुस के नेतृत्व वाली अंतरिम सरकार की जगह लगे और देश के प्रधानमंत्री बनेंगे। युनुस के कार्यकाल में ढाका के नई दिल्ली से

रिश्तों में काफी गिरावट आई। मीडिया में आयी खबरों के अनुसार, बीएनपी ने 300-सीट वाली संसद में 200 से अधिक सीट जीत ली हैं। पाकिस्तान की करीबी मानी जाने वाली कहरपंथी पार्टी जमात-ए-इस्लामी लगभग 75 सीट पर बल बनाए हुए है या जीतती नजर आ रही है। हसीना की पार्टी अवामी लीग के चुनाव लड़ने पर प्रतिबंध लगा दिया गया था।

चुनाव में सात महिला उम्मीदवार चुनी गई हैं, जिनमें से अधिकांश बीएनपी से हैं। ढाका ट्रिब्यूनल की खबर के मुताबिक, सात महिला उम्मीदवारों में से सात बीएनपी से हैं। बीएनपी ने 10 सीट पर महिला उम्मीदवारों को टिकेट दिया था। निर्वाचन आयोग ने आधिकारिक परिणामों की अभी तक घोषणा नहीं की है। प्रधानमंत्री नरेंद्र मोदी समेत कुछ नेताओं ने चुनाव में बीएनपी के प्रदर्शन पर रहमान को बधाई दी। मोदी ने सोशल मीडिया मंच 'एक्स' पर लिखा, 'तारिक रहमान से बात करके मुझे बहुत

खुशी हुई। मैंने उन्हें बांग्लादेश चुनावों में उनकी उल्लेखनीय जीत पर बधाई दी।' उन्होंने कहा, मैंने बांग्लादेश की जनता की आकांक्षाओं को पूरा करने के उनके प्रयासों में अपनी शुभकामनाएं और समर्थन व्यक्त किया। गहरे ऐतिहासिक और सांस्कृतिक संबंध वाले दो घनिष्ठ पड़ोसी देशों के रूप में मैंने दोनों देशों की जनता की शांति, प्रगति और समृद्धि के प्रति भारत की निरंतर प्रतिबद्धता की पुष्टि की।

सोशल मीडिया पर इससे पहले किए गए एक अन्य पोस्ट में प्रधानमंत्री मोदी ने कहा था कि भारत लोकतांत्रिक, प्रगतिशील और समावेशी बांग्लादेश के प्रति अपना समर्थन जारी रखेगा। उन्होंने कहा, भारत लोकतांत्रिक, प्रगतिशील और समावेशी बांग्लादेश के प्रति अपना समर्थन जारी रखेगा। मैं आपके साथ मिलकर हमारे बहुआयामी संबंधों को मजबूत करने और हमारे साझा विकास लक्ष्यों को आगे बढ़ाने के लिए तत्पर हूँ।



बेंगलूरु में शुक्रवार को चित्रकला परिषद में इंडियन आर्टिस्ट्स बाजार के दौरान सौरियल एक्ट्रेस मधुशी बायरप्पा।

'भारतीय संस्कृति, कृषि और अर्थव्यवस्था की आधारशिला है देशी गाय'

मैसूरु/दक्षिण भारत। शहर के

बनूर विनायक बलगावती संस्था के तत्वावधान में गोपालकों का सम्मान किया गया। दीप प्रज्वलित कर कार्यक्रम का शुभारंभ किया गया। मुख्य अतिथि के तौर पर पर्यावरण जागृति वैदिक के अध्यक्ष महेंद्र सिंह राजपुरोहित उपस्थित थे। समिति की ओर से राजपुरोहित का सम्मान किया गया। राजपुरोहित ने अपने सम्बोधन में कहा कि देशी गाय

गोपालकों का किया गया सम्मान

भारतीय संस्कृति, कृषि और अर्थव्यवस्था की आधारशिला है। दूध, घी, गोबर-गोमूत्र आधारित जैविक खाद अमूल्य है। गौशाला में कृषि नस्लिय देशी गायों के संरक्षण हेतु पौष्टिक चारा, स्वच्छ पानी सहित उचित आवास की आवश्यकता होती है, जो सतत जीवन और ग्रामीण अर्थव्यवस्था को

बढ़ावा देते हैं। भारतीय गायों के आर्थिक और पर्यावरणीय लाभ हैं। इस दिव्य शक्ति स्वरूपा हैं। इस अवसर पर बनूर नगर निगम के पूर्व उपाध्यक्ष रामलिंग गौड़ा, एसीसी रमेश, राहुल गौड़ा, संजु गौड़ा, डॉ. राजीव, माणिकचंद सीरी, किसान संघ के कृष्णप्पा, तिप्पेगौड़ा सहित अनेक ग्रामवासी उपस्थित थे।

अमेरिकी नाकेबंदी के बीच मेक्सिको की नौसेना के दो राहत पोत क्यूबा पहुंचे

हवाना/एपी। अमेरिकी नाकेबंदी से गहराते ऊर्जा संकट के बीच मेक्सिको की नौसेना के दो जहाज मानवीय सहायता सामग्री लेकर क्यूबा पहुंचे। पोत बृहस्पतिवार को ऐसे समय पर क्यूबा पहुंचे जब दो सप्ताह पहले अमेरिकी राष्ट्रपति जोनाल्ड ट्रंप ने क्यूबा को तेल बेचने या उपलब्ध कराने वाले किसी भी देश पर शुल्क लगाने की धमकी दी थी। इस धमकी के बाद द्वीपीय देश को हाल के दिनों में ऊर्जा बचत करनी पड़ी है। मेक्सिको सरकार ने बताया कि एक जहाज में लगभग 536 टन खाद्य सामग्री के साथ-साथ व्यक्तिगत स्वच्छता सामग्री शामिल है। खाद्य सामग्री में दूध, चावल, बीन्स, साइडिंग, मांस उत्पाद, बिरुकुट, डिब्बाबंद दूना और वनस्पति तेल आदि हैं। दूसरे जहाज में 277 टन से अधिक दूध पाउडर है। अपनी बेटी के साथ जहाजों के आगमन को देखने और तस्वीरें लेने वाले 34 वर्षीय इंजीनियर योहोन्नी एड्रिनोसा ने कहा, इस समय क्यूबा

के लोगों के लिए यह बेहद महत्वपूर्ण सहायता है। हम जरूरत और अनिश्चितता के कठिन दौर से गुजर रहे हैं और हमें नहीं पता कि यह स्थिति कितने समय तक रहेगी। क्यूबा के राष्ट्रपति मिगेल दिआज़-कानेल ने ट्रंप की धमकियों को ऊर्जा नाकेबंदी करार देते हुए कहा कि इसका असर परिहर्न, अस्पतालों, स्कूलों, पर्यटन और खाद्य उत्पादन पर पड़ रहा है। इस सप्ताह की शुरुआत में क्यूबा के विमान अधिकारियों ने विभिन्न एयरलाइन को चेतावनी दी थी कि द्वीप पर विमानों को इंधन भरने के लिए पर्याप्त इंधन उपलब्ध नहीं है। सोमवार को एयर कनाडा ने क्यूबा के लिए उड़ानें निलंबित करने की घोषणा की, जबकि अन्य एयरलाइन ने हवाना के लिए उड़ानों से पहले डोमिनिकन गणराज्य में ठहराव और देरी की सूचना दी।

इंधन कटौती को क्यूबा की पहले से प्रभावित पर्यटन अर्थव्यवस्था के लिए एक हवाना के अर्थव्यवस्था को बढ़ावा देने के लिए एक तेल और उसके उत्पाद प्राप्त कर सके।

प्रसिद्ध समुद्री तटबंध पर बैठे जेवियर गोंजालेज ने कहा, कभी-कभी लगता है कि हालात सुधरेंगे, लेकिन ऐसा नहीं हो रहा। हम इस स्थिति में नहीं रह सकते क्योंकि यह बहुत कठिन है। अब इंतजार करना होगा। मेक्सिको की राष्ट्रपति क्लाउडिया शेनबाम ने बृहस्पतिवार को कहा कि जहाजों के लौटते ही हम विभिन्न प्रकार की और सहायता भेजेंगे। उनके प्रशासन ने बताया कि वह 1,500 टन बीन्स और दूध पाउडर भेजने की भी योजना बना रहा है। शेनबाम ने पहले कहा था कि मानवीय सहायता ऐसे समय में भेजी जा रही है जब तेल आपूर्ति बहाल करने के लिए कूटनीतिक प्रयास जारी हैं। उन्होंने कहा कि मेक्सिको ने अमेरिका से कहा है कि वह शांतिपूर्ण संवाद को बढ़ावा देना चाहता है और यह सुनिश्चित करना चाहता है कि क्यूबा अपने दैनिक कार्यों के लिए तेल और उसके उत्पाद प्राप्त कर सके।

स्वागत



भारतीय जनता पार्टी के सांसद बैजयंत पांडा का शुक्रवार को असम के नागांव जिले के दौरे के दौरान पार्टी कार्यकर्ताओं ने गर्मजोशी से स्वागत किया।

नेपाल के पूर्व राजा के हवाई अड्डे पर पहुंचने पर समर्थकों ने राजशाही की बहाली की मांग की

काठमांडू/भाषा। नेपाल के पूर्व नरेश ज्ञानेंद्र शाह के कड़ी सुरक्षा के बीच शुक्रवार को यहां पहुंचने पर सैकड़ों समर्थक हवाई अड्डे पर जमा हो गए और राजशाही की बहाली की मांग की। पूर्व नरेश के काठमांडू हवाई अड्डे पर उतरते ही उनके समर्थकों ने तख्तियां लिए हुए नारे लगाए हम अपने राष्ट्र को बचाने के लिए राजा ज्ञानेंद्र को वापस चाहते हैं। काठमांडू जिला प्रशासन कार्यालय द्वारा त्रिभुवन अंतरराष्ट्रीय हवाई अड्डे के आसपास के क्षेत्र में पांच से अधिक लोगों के जमावड़े पर प्रतिबंध लगाने वाले निषेधाज्ञा आदेशों के बावजूद पूर्व नरेश के समर्थक हवाई अड्डे पर जमा हो गए। नेपाल ने 2008 में राजशाही को समाप्त कर दिया था, लेकिन आर्थिक संकट और राजनीतिक अस्थिरता के बीच पिछले साल राजशाही समर्थक प्रदर्शन फिर से शुरू हो गए। हवाई अड्डे के आसपास के इलाके में भारी संख्या में सुरक्षाकर्मी तैनात किए गए थे। राजतंत्र समर्थक राष्ट्रीय प्रजातंत्र पार्टी के कार्यकर्ता, जिनका नेतृत्व वरिष्ठ नेता कमल थापा कर रहे हैं, और नवराज सुवेदी और चिकित्सा पेशेवर दुर्गा प्रसाई के नेतृत्व में विभिन्न अन्य समर्थक समूह शुक्रवार सुबह से ही हवाई अड्डे के क्षेत्र में जमा हो गए थे। काठमांडू में बृहस्पतिवार को एक संवाददाता सम्मेलन के दौरान, प्रसाई ने कहा कि वे पांच मार्च को होने वाले आम चुनाव से पहले राजशाही संस्था को बहाल करना चाहते हैं।